

# కార్మిక లోకం

సి. ఐ. టి. యు. ఆంధ్రప్రదేశ్ మాసపత్రిక

సంపుటి 3 జూన్ 1974 సంచిక 8



సంవత్సర చందా :

5 రూపాయలు

విడిప్రతి :

40 పైసలు

## రైల్వేకార్మిక వీరులకు జేజేలు

రైల్వే సమ్మె ముగిసింది. కార్మికోద్యమంలో ఒక మహాజ్వల ఘట్టం అంతమైంది.

ఈ పోరాటంలో కార్మికులు అమోఘమైన వీరత్వాన్ని, వర్గ చైతన్యాన్ని ప్రదర్శించారు. పట్టుదలను చూపెట్టారు. త్యాగాలను గావించారు. నాయకత్వం పిలుపుపైనే, రొమ్ములుచాచి, తలవంచకుండా పనులలో ప్రవేశించారు.

సమ్మె కాలంలో అనారోగ్య కారణంవల్ల పనిలోనికి రాలేకపోయినట్లు వ్రాసి ఇవ్వమన్న ఒక ఉన్నతోద్యోగికి ఒకకార్మికుడు నేనుకోఆర్డినేటింగ్ కమిటీపిలుపుపై సమ్మెలో చేరాను. సమ్మె అంతమైంది. నేను పనిలో జేరాను. అని వ్రాసి యివ్వటాన్ని బట్టి వీరి మనోనిబ్బరం ఎంత హెచ్చుగా వుందో తెలుసుంది.

సమ్మె ఏకపక్షంగా విరమించబడింది. దీనినిగూర్చి చాలాకాలం చర్చలు సాగుతాయి. విమర్శ, ఆత్మ విమర్శలు జరుగుతాయి. కాని ఒకటి మాత్రం తథ్యం కార్మికులు వర్గ చైతన్యానికి తగిననిర్మాణం లోపించింది. నాయకత్వంలో వున్న కాంగ్రెసు భక్తులు మొదటినుండే శల్య సారథ్యం సాగించారు. కార్మికవర్గం ఒక కంట కనిపెట్టి వుండవలసిన శకులివి.

పోరాటానంతరం అనేక సమస్యలు ఎదురౌతున్నవి. సమ్మెలో జేరినవారిలో వేల మంది బర్దరవు చేయబడ్డారు. లక్షలమందికి సర్వీసు ప్రేక్ చేయబడింది. మరికొన్ని వేలమంది సస్పెండు చేయబడ్డారు. అనేక మందిజైళ్ళలో నున్నారు. వీరిపై ఈ క్రమశిక్షణా చర్యలను రద్దుచేయించటం జైళ్ళనుండి విడిపించుకొనటం ఒక ప్రధాన కర్తవ్యం.

సమ్మె నిర్వాహణలో అనేక రైల్వే కార్మిక సంఘాలు కలిసి నేషనల్ కోఆర్డినేషన్ కమిటీఆఫ్ రైల్వే మెన్స్ స్ట్రగుల్ ను ఏర్పర్చినవి. ఎ. ఐ. ఆర్. యఫ్. బలీయమైన లోకోరన్నింగ్ స్టాఫ్ అసోసియేషన్, దక్షిణరైల్వే ఎంప్లాయిస్ యూనియన్, దక్షిణమధ్యరైల్వే ఎంప్లాయిస్ యూనియన్, రైల్వేమెన్స్ కాన్ఫెడరేషన్ల వంటి వివిధ క్యాటగిరీలకు చెందిన 110 సంఘాలు కోఆర్డినేటింగ్ కమిటీలోజేరి ఆ విధంగా రైల్వే కార్మికులలో ఐక్యతను చేకూర్చినవి. ఈ ఐక్యతను ధృఢపర్చాలి: నిర్మాణరూపమివ్వాలి. విభజించి పాలించే రైల్వేబోర్డు పన్నాగాలను వమ్ముగావించాలి.

అన్నిటికంటే ముఖ్యం, ప్రభుత్వం అవలంబించిన అర్థఫాసిస్టువిధానాన్ని కార్మికులలో విస్తృతంగా ప్రచారం గావించాలి; కార్మికుల రాజకీయ చైతన్యాన్ని పెంపొందించాలి; ఈ అర్థఫాసిస్టు విధానాలను ఎదిరించుటకై సాగే ప్రతిప్రజాతంత్ర వుద్యమాలలోనూ భాగస్వాములు కావాలి; ఆ విధంగా ప్రజాతంత్ర శక్తుల ఐక్యతను సాధించాలి. అప్పుడే కార్మికుల ఆర్థికకొర్రెలు కానీయండి, రాజకీయహక్కులుకానీయండి సాధించుకోబడుతాయి.

ఈ కర్తవ్యాల నిర్వాహణకై నడుము బిగించాలి.



# యూనియన్ వార్తలు

మే 21 న నిర్బంధ విధాన నిరసన దినం

ఆంధ్రప్రదేశ్ పి. డబ్ల్యు. డి. శాఖ అధ్యక్షాన పని చేస్తున్న వివిధ ఉద్యోగుల సంఘాల సంయుక్త సమావేశం హైదరాబాద్ లో 21-4-1974 జరిగింది. ఉద్యోగుల కోర్కెల సాధనకై ఉమ్మడి పోరాటం చేయాలని సభికులు అభిప్రాయ పడ్డారు. కార్యచరణ జరుపుకుకుగాను ఈక్రింది 11 మంది సభ్యులతో సంయుక్త కార్యచరణ కమిటీని ఎన్నుకున్నారు.

శ్రీ పి. లక్ష్మీదాస్, ఎ. రంగయ్య (ఎ. పి. హైవేస్ ఆర్. అండ్ బి. ఎంప్లాయిస్ యూనియన్), శ్రీ బి. యస్. మహదేవసింగ్, వి. ఆర్. నాయుడు (హైదరాబాద్ వాటర్ వర్కు మజ్దూర్ యూనియన్), శ్రీ యం. కె. స్వామి, యం. నరసింహారెడ్డి (మంజీరావాటర్ సప్లయ ఎంప్లాయిస్ యూనియన్), శ్రీ సలాం సాహెబ్, రఫీ అహ్మద్ (ఎ. పి. ఇంజనీరింగ్ ఎంప్లాయిస్ యూనియన్), శ్రీ బి. ఆర్. భగవాన్ దాస్ (ఎ. పి. పి. డబ్ల్యు. డి. ఇరిగేషన్ ఎంప్లాయిస్ యూనియన్), శ్రీ కె. గోపాలకృష్ణమూర్తి (ఎ. ఆర్. ఆర్. అండ్ బి. ఎంప్లాయిస్ యూనియన్).

శ్రీయుతులు పి. లక్ష్మీదాస్, బి. యస్. మహదేవసింగ్ గార్లను యీ కార్యచరణ కమిటీకి కన్వీనర్లుగా ఎన్నుకోవటం మైనది.

— నాన్ ప్రొవిలియలైజేషన్ కార్మికులకు కూడ యింటి అద్దె అలవెన్సు వర్తింప చేయాలని.

— లెటర్ ఆఫ్ క్రెడిట్ (యల్. ఒ. సి.) పద్ధతివల్ల కార్మికులకు సకాలంలో జీతాలు అందటంలేదు. కాబట్టి యితర ప్రభుత్వోద్యోగుల కిస్తున్నట్లుగా జీతాలు బట్టాడా చేయాలని.

— జి. ఒ. యం. యస్. నెం. 107 తేది 7-2-1974ను ప్రభుత్వం అమలు చేయరాదని కోరుతూ తీర్మానాలను సమావేశం ఆమోదించింది.

రైల్వే కార్మికుల పోరాటాన్ని సమర్థిస్తూను, గ్రామాల్లో చౌకడిపోలద్వారా ఆహార ధాన్యాలను సప్లయ చేయాలని పట్టణాల్లో చట్టబద్ధ రేషనింగు అమలు చేయాలని కోరుతూను మే నెల 31 వ తేదీన దేశవ్యాప్త కార్యచరణలో పాల్గొనాలని తీర్మానాలనుకూడ సమావేశం ఆమోదించింది.

\* \* \*

ఆంధ్ర ప్రదేశ్ పంచాయితీరాజ్ (జిల్లాపరిషత్) ఎంప్లాయిస్ యూనియన్ కార్యదర్శి శ్రీ యం. కె. స్వామి, ఒంగోలు ప్రాంచి అధ్యక్షులు శ్రీ కె. ఆర్. వీరన్న గార్లు 23-4-1974 ఎ. పి. ఛీఫ్ ఇంజనీరుగారిని కలుసుకొని మేమొరాండం యిచ్చారు. ఒంగోలు జిల్లా పరిషత్తురోని గ్యాంగు మజ్దూర్ రిట్రెయిన్మెంట్ గురించి, ప్రభుత్వం నిర్ణయించినట్లుగా వారికి కరువు భత్యం యివ్వాలని కోరారు. కార్మికుల కోర్కెలు పరిష్కరిస్తామని ఛీఫ్ ఇంజనీరు హామీయిచ్చారు.

\* \* \*

రైల్వే కార్మిక సమ్మె సందర్భంగా అరెస్టు కావించబడిన రైల్వే కార్మికులను, వివిధ రాజకీయ పార్టీల నాయకులను విడుదల చేసిన సందర్భంగా మే నెల 29వ తేదీన విజయవాడ సబ్

వీరోచితంగా సమ్మెచేస్తున్న రైల్వే కార్మికులమీద ప్రభుత్వం సాయుధదళాలను ప్రయోగించి, రైల్వే కాలనీలను అక్రమిత ప్రాంతాలుగా మార్చి పరాయిదేశ సైనికులు సాగించిన మోతాదులో దుర్మార్గమైన దాడులుచేసి, కార్మికులను వారి కుటుంబాలను హింసించి పనికివెళ్ళావా, జైలు కెళ్ళావా అంటూ కనీవినీ ఎరుగనిరితిలో కార్మికోద్యమంపై దాడులు చేస్తున్న ప్రభుత్వ నిర్బంధ చర్యలకు నిరసన తెలుప వలెనంటూ కేంద్ర ప్రేక్షక యూనియన్ సంస్థల పిలుపుననుసరించి ఆంధ్రదేశంలో పలుచోట్ల నిరసన సభలు జరిగాయి. విజయవాడలో గొప్పబహిరంగసభ జరిగింది. కమ్యూనిస్టుపార్టీ (మార్క్సిస్టు) కార్యదర్శి శ్రీ యం. హనుమంతరావు, మితవాద కమ్యూనిస్టు సమితి పట్టణ కార్యదర్శి శ్రీ వెలంకి సుబ్బారావు, సిటిజన్స్ కమిటీ కన్వీనరు శ్రీ జి. మురళీ మోహన్, సోషలిస్టు పార్టీ నాయకుడు డా॥ లక్ష్మణరావుగారు కార్మికులపై జరుగుతున్న దౌర్జన్యాలను ఖండించారు. నెల్లూరులో పెద్ద ప్రదర్శన జరిగింది. విశాఖలో నిరసన ప్రదర్శన జరిగింది.

రైల్వే కార్మికులపై జరుపబడుతున్న దౌర్జన్యాలను గురించి విచారించేందుకు విజయవాడలో సిటిజన్స్ కమిటీ ఒకటి ఏర్పడింది. లాయరు, డాక్టరు, మహిళాసంఘ ప్రతినిధులతోకూడిన సిటిజన్స్ కమిటీ రైల్వే కాలనీలకు వెళ్ళి, కార్మికుల కుటుంబాలను కలుసుకొని సాక్ష్యాలు సేకరించారు. వారివిచారణలో వెల్లడయిన పోలీసు అత్యాచారాలను ప్రజల దృష్టికి తెస్తూ ఒకప్రకటన చేశారు. కార్మికులపై దాడులను వెంటనే ఆపివేయాలని డిమాండు చేశారు.

సమ్మెలో పాల్గొన్న కార్మికులపై మోపబడిన కేసుల్లో సహాయపడేందుకు న్యాయవాదులు ముందుకు వచ్చారు.

జైలువద్ద వారికి స్వాగత మిచ్చి పెద్ద ఉరేగింపుగా రైల్వే కాలనీకి వెళ్ళి మజ్దూర్ యూనియన్ ఆఫీసు ఆవరణలో బహిరంగ సభ జరుపబడింది.

సభకు సిటిజన్స్ కమిటీ అధ్యక్షులు శ్రీ జి. మురళీమోహన్ అధ్యక్షత వహించారు.

రైల్వే కార్మిక నాయకులు శ్రీ గోవిందాచారి, వడివేలు, దేసింగరాజు, మాణిక్యాలరావు, సి.ఐ.టి యు.రాష్ట్ర అధ్యక్షులు శ్రీ పర్నాసత్వనారాయణ, కమ్యూనిస్టు (మార్క్సిస్టు) పట్టణకమిటీ కార్యదర్శి శ్రీ అయితారాములు, సమాజవాది యువక సమాఖ్య నాయకులు శ్రీ శివరామకృష్ణ, విప్లవ కమ్యూనిస్టు మోహనరెడ్డి, మున్సిపల్ కార్మిక నాయకుడు యం. పోతరాజుగారు రైల్వే కార్మికుల హక్కులకై పోరాటాన్ని కొనసాగించ వలసిన అవుసరాన్ని గురించి ప్రసంగించారు. లోకోసిబ్బంది సంఘ నాయకులు శ్రీ హనుమయ్య వందనసమర్పణ గావించారు.

\* \* \*

వైరా పట్టణంలో మే 26న 15 గ్రామాల నుండి 450 మంది ప్రజలు ప్రదర్శన జరిపి ప్రభుత్వ దమన కాండ పట్ల నిరసన తెలిపారు.



## సి. ఐ. టి. యు. జన్మదినోత్సవం

సి.ఐ.టి.యు. స్థాపించి నాలుగు సంవత్సరాలు నిండిన సందర్భంగా మే నెల 30 వ తేదీన విజయవాడలో హనుమంత రాయ గ్రంథాలయంలో సభ జరుపబడింది. సి. ఐ. టి. యు. సి. టి కౌన్సిలు అధ్యక్షులు శ్రీ వెల్లంకి మోహనరావుగారు అధ్యక్షత వహించారు.

తొలుత సిటి కౌన్సిల్ కార్యదర్శి శ్రీ పి. దివాకర్ సమావేశాన్ని ప్రారంభిస్తూ సి. ఐ. టి. యు. ఆవిర్భవించిన పరిస్థితులను వివరించారు.

సి.ఐ.టి.యు. రాష్ట్ర అధ్యక్షులు శ్రీ పర్యా సత్యనారాయణ మాటాడుతూ నాలుగేడ కాలంలో సి. ఐ. టి. యు. సాగించిన ప్రగతిని, నడిపిన ఐక్య పుద్యమాలను, ఐక్య పోరాటం అను నినాదాన్ని ఏ విధంగా అమలు చేసిందీ, యు సి.టి.యు. అనే సమిష్టి పోరాట వేదికను నిర్మించటంలో సి.ఐ.టి.యు. గావించిన కృషి, కార్మిక - కర్షక మైత్రినినాదాన్ని ఆచరణలో పెట్టిన తీరు రైల్వే కార్మిక సమ్మె దాని ప్రాముఖ్యతలను గురించి సుదీర్ఘంగా వివరించారు.

సి.ఐ.టి.యు. జండా నీడన విజయవాడ నగరంలో జరిగిన కార్యకలాపాలను, సాధించిన విజయాలను, అనేక వృత్తులలోని కార్మికులు సి. ఐ. టి. యు. వైపుకు ఏ విధంగా ఆకర్షింపబడు తున్నదీ సోదాహరణంగా శ్రీ మోహనరావు గారు తెలియ చేశారు.

అదే రోజున రాజమండ్రి జైలునుండి విడుదలయిన రైల్వే కార్మిక నాయకులకు ఈ సభలోనే స్వాగతం పలకటం జరిగింది. విడుదలయిన కార్మిక నాయకులు తమ అనుభవాలను వివరించారు.

రైల్వేకార్మిక సమన్వయ కమిటీపై గురుతర బాధ్యత వుందని దానికి మరింత బలంచేకూర్చి, కార్మికుల ఐక్యతనుబట్టి కార్మికుల సమన్వయను పరిష్కరించాలని శ్రీ పర్యా సత్య నారాయణ చెప్పారు.

కోఆర్డినేషన్ కమిటీ జిందాబాద్, సి. ఐ. టి. యు. జిందాబాద్ నినాదాలతో సభ ముగిసింది.

సి. ఐ. టి. యు. స్థాపన దినోత్సవానికి నగరంలోని వివిధ కార్మిక సంఘాలనుండి, రైల్వేకార్మిక సంఘాలనుండి అనేకమంది వచ్చిపాల్గొన్నారు. మహిళాసంఘ నాయకు రాండ్లు శ్రీమతి మానికోండ సూర్యావతి, డి. భిక్షావతి కార్యకర్తలు తులశమ్మ, విమలమ్మ, గార్లకూడ హాజరయ్యారు.

### గ మ ని క

సి. ఐ. టి. యు. ఆంధ్రప్రదేశ్ కమిటీ సమావేశం జూన్ 25, 26 తేదీలలో విజయవాడలోని కమిటీ ఆఫీసులో జరుగుతుంది. 25వ తేదీ ఉదయం 9 గంటలకు సమావేశం ప్రారంభమవుతుంది కావున సభ్యులు సకాలంలో చేరుకోవాలని ప్రధాన కార్యదర్శి శ్రీ నందూరి ప్రసాదరావుగారు కోరుతున్నారు.

## రైల్వేకార్మికసమ్మెకు సంఘీభావం

### మే 15 న దేశవ్యాపితంగా సార్వత్రికసమ్మె

మే 15 తేదీనుండి 17 లక్షలమంది రైల్వేకార్మికులు చేస్తున్న నిరవధికసమ్మె పట్ల సంఘీభావం ప్రదర్శించేందుకు గాను సి. ఐ. టి. యు.. ఎ. ఐ. టి. యు. సి., హెచ్.ఎం.పి. మొదలగు కేంద్రకేటెయూనియన్ సంస్థల నాయకుల పిలుపు నందుకొని మే నెల 15 వ తేదీన దేశమంతటా పెద్ద ఎత్తున సంఘీభావ ప్రదర్శనలు జరిగాయి, ఆంధ్రప్రదేశ్ లోకూడ తీవ్ర నిర్బంధవిధానం మధ్యనే సంఘీభావ సమ్మెలు జరిగాయి.

అనేక పరిశ్రమల కార్మికులు, వారాపత్రికల ఉద్యోగులు ఆర్. టి. సి; బొగ్గుగనులు మొదలగు కీలక పరిశ్రమలతో సహా రాష్ట్రంలోని కార్మికవర్గం పెద్ద ఎత్తున సంఘీభావ సమ్మెలో పాల్గొన్నారు.

విజయవాడ, గుంటూరు, విశాఖపట్నం, తాడేపల్లి, హైదరాబాద్, రాజమండ్రి, కొత్తగూడెం, ఇల్లందు, చీరాల, పాలకొల్లు, ఒంగోలు, కాకినాడ, మచిలీపట్నం, గుడివాడ, వరంగల్, అనకాపల్లి, కావలి, భీమవరం, ఖమ్మం పట్టణాల్లో సార్వత్రిక సమ్మె జరిగింది. ఊరేగింపులు, బహిరంగసభలు జరిగాయి.

తూర్పుగోదావరిజిల్లా రామచంద్ర స్పిన్నింగు కార్మికులు, నర్సాపురం, సిరిపల్లి, గుడివాడ, పామర్రు, అనపర్తిలో ఐ.యల్.టి.డి. కార్మికులు, వనపర్తి పట్టణంలో, కర్నూలులో, సార్వత్రిక సమ్మె జరుపబడింది.

దేశమంతటా రేవులు, రవాణా, బ్యాంకులు మూత పడ్డాయి. వారాపత్రికల ప్రచురణ ఆగిపోయింది.

కలకత్తా, బొంబాయి, మద్రాసు, విశాఖ, కొచ్చిన్, మార్కాగోవాలలో రేవు కార్యకలాపాలు పూర్తిగా స్తంభించి పోయాయి. ఢిల్లీ, బొంబాయి, పూనా, అహ్మదాబాద్, బరోడా, కొఝికోడ్, కొచ్చిన్ విజయవాడలలో పత్రికలు వెలువడలేదు.

అనేక చోట్ల పెద్దఎత్తున ప్రదర్శనలు, సభలు జరిగాయి. కనీవినీ ఎరుగనిరీతిలో రైల్వేకార్మికుల సమ్మెపట్ల సంఘీభావ ప్రదర్శన జరుపబడింది. అనేకచోట్ల ప్రభుత్వ కేసుల్లో ఉద్యోగులు గైక్ హాజరయ్యారు. బ్యాంకు ఉద్యోగులు సమ్మె చేయటంతో వ్యాపారలావాదేవీలన్నీ బండ్ అయ్యాయి.

కేంద్రప్రభుత్వమూ, దానికి బాకగా వనిచేసే కొన్ని పత్రికలూ 15 వ తేదీన జరిగిన సార్వత్రికసమ్మెకు బండ్ అని పేరుపెట్టి బండ్ విఫలమైందని పత్రికల్లోవాసి దేశవ్యాపితంగా రైల్వే కార్మికులపట్ల ప్రదర్శితమైన సంఘీభావాన్ని కప్పి వుచ్చటానికి ప్రయత్నించాయి. దుష్ప్రచారం చేశాయి. సార్వత్రిక సమ్మెకు ముందుగా జరిగిన అనేక అరెస్టులను సహితం లెక్కచేయకుండా యీ దేశవ్యాపిత సార్వత్రిక సమ్మె జయప్రదంగా నిర్వహించబడింది.





# దేశవ్యాపిత ప్రజా కార్యచరణలో భాగంగా మే 31 న ఆంధ్రప్రదేశ్ అంతటా హర్తాళ్

కాంగ్రెసు ప్రభుత్వ ప్రజావ్యతిరేక విధానాల ఫలితంగా రోజురోజుకూ ఆకాశాన్నంటుతున్న ధరలకు, పన్నుల భారానికి, నిరుద్యోగానికి నిరసనగా వామపక్ష ప్రజాతంత్రపార్టీలు యిచ్చిన పిలుపును అందుకొని దేశ వ్యాపితంగా ట్రేడ్ యూనియన్, రైతు, వ్యవసాయ కార్మిక మహిళా, విద్యార్థి, యువ జన సమూహాలు మే 31 వ తేదీన దేశమంతటా ఐక్యప్రజా కార్యచరణ జరిపాయి. కొన్ని రాష్ట్రాల్లో బందులూ, మరికొన్ని రాష్ట్రాల్లో హర్తాళ్లు, సమ్మెలు, నిరసన దీక్షలు, ప్రజా ప్రదర్శనలు జరిగాయి. ఆంధ్రప్రదేశ్ అంతటా సంపూర్ణంగా హర్తాళ్ జరిగింది.

మే 31 వ తేదీ ఐక్య ప్రజాకార్యచరణను విచ్ఛిన్నం చేయాలనే దుష్టతలంపుతో ప్రభుత్వం ముందుగానే దుర్మార్గమైన నిర్బంధ విధానాన్ని ప్రయోగించింది. మే 21 వ తేదీన వివిధ ప్రాంతాల్లో లక్నోలో రైల్వే సిబ్బంది సమన్వయసంఘి కన్వీనర్ జార్జి ఫెర్నాండిజ్తో ప్రారంభించి, హైదరాబాద్ లో సి.ఐ.టి.యు. కార్యదర్శి యన్. వి. భాస్కరరావు యం. కె. స్వామిగార్ల నూ మే 31 వ తేదీన సి.ఐ.టి.యు. ఉపాధ్యక్షుడు శ్రీ జ్యోతిబాసు మొదలగు ఆఖిలభారత నాయకులను ఆంధ్ర రాష్ట్ర వ్యవసాయ కార్మికసంఘ ప్రధాన కార్యదర్శి శ్రీయల్. బాలగంగాధరరావు, ఖమ్మంలో పౌరహక్కుల సంఘ నాయకులు డాక్టర్ వై. రాధాకృష్ణమూర్తి, బోడేపూడి రాధాకృష్ణ, (ఎడ్వోకేట్), ఆంధ్ర రాష్ట్ర రైతు సంఘ ఉపాధ్యక్షులు బోడేపూడి వెంకటేశ్వరరావుగార్లను రైల్వే కార్మికులు శ్రీ యం. వి. సుబ్బయ్య, పి. శ్రీరాములు, కె. యస్. యస్. మూర్తి, లోకో సిబ్బంది నాయకులు సుబ్రహ్మణ్యం మొదలగు అనేకమంది రైల్వేకార్మిక నాయకులు సి.ఐ.టి.యు. కమిటీ సభ్యులు ఐతా రాములుగారు అరెస్టు గావించబడ్డారు. దేశ వ్యాపితంగా వేలమందిని అరెస్టు చేయటం జరిగింది. ఈ అరెస్టులను లెక్కచేయకుండా మే 31 వ తేదీ ఐక్యప్రజా కార్యచరణ బ్రహ్మాండంగా జరుపబడింది.

విజయవాడలో హర్తాళ్లు జరిగింది. గొప్ప ప్రదర్శన, బహిరంగసభ జరిగాయి. సభలో ప్రసంగించిన సోషలిస్టుపార్టీ నాయకులు తూమాటి బాలకోటేశ్వరావు శివరామ కృష్ణగారు అక్కడి కక్కడే అరెస్టు కావించబడ్డారు. గుంటూరులో వేల సంఖ్యలో పొగాకు కంపెనీల కార్మికులు పనులు మానివేశారు. పూర్తిగా హర్తాళ్ జరిగింది.

మంగళగిరి, హైదరాబాద్, భీమవరం, పాలకొల్లు, తణుకు, విశాఖపట్నం, గుడివాడ, ఖమ్మం, కొత్తగూడెం, మధిర, భద్రాచలం, వరంగల్, జనగామ, చివ్వెంల, తుమ్మల పెన్ పహాడ్, తెనాలి, నూతనకల్లు, దూపాడు, విజయనగరం, కంకిపాడు, మానుకోట, పట్టణాలలో హర్తాళ్లు, సాయంత్రం బహిరంగసభలు జరిగాయి.

కొత్తగూడెం కాలరిపట్టణంలో బండ్, పెద్దప్రదర్శన, బహిరంగసభ జరిగాయి. ఇల్లెందులో హర్తాళ్, 400 మందితో ప్రదర్శన, సభజరిగాయి. పశ్చిమ గోదావరిజిల్లా నర్సాపురంలో ఊరేగింపు సభ, చించినాడలో 500 మందితో ప్రదర్శన,

బందరు తాలూకా బంటుమిలిలో హర్తాలు, సభ, తిరువూరులో హర్తాలు, పాలకొల్లులో హర్తాలు, ఊరేగింపు, సభ, నెల్లూరులో హర్తాలు, ఊరేగింపు, సభ, కావలిలో హర్తాలు, సభ, నర్సారావుపేట, యడ్లపాడు, చనుబండ, కోవూరు, గూడూరు, దాజోలు తాలూకాలో జగ్గన్నపేట, తాటిపాకలో హర్తాలు, రాజోలులో ప్రదర్శన, చీరాలలో హర్తాలు, 400 మందితో ప్రదర్శన అనంతరం బహిరంగసభ, ఒంగోలులో హర్తాలు, బహిరంగసభ జరిగాయి. హర్తాలుకుముందు ఒంగోలులో దళప్రచారం జరిగింది.

సత్తెనపల్లిలో హర్తాలు 500 మందితో ఊరేగింపు, బహిరంగసభ జరిగాయి. అంతకు పూర్వం 32 గ్రామాల్లో దళప్రచారం విరివిగా సాగింది. నంద్యాలలో హర్తాలు, సభ జరిగాయి. రాజమండ్రిలో బ్రహ్మాండమైన ప్రదర్శన, 5000 మందితోసభ, దేవనికొండలో, హర్తాలు ఆకివీడులో బండ్, అనంతరం 600 మందితో ఊరేగింపు, త్యాజంపూడిలో 1500 మందితోసభ, కాకినాడలో ప్రదర్శన, బహిరంగసభ జరుప బడినవి. తొండలో 100 మందితో ఊరేగింపు, మాలాపురంలో 100 మందితో ప్రదర్శించి, వెలిశాల 150తో ప్రదర్శన తెర్నె కల్లో బండ్ 200 మందితో ఊరేగింపు, అనంతరం సభ జరిగాయి. ములుగులో 160 మందితో ప్రదర్శన నర్సంపేటలో 2500 మందితో ప్రదర్శన, అనంతరం సభ జరిగాయి పట్టణ మంతా వండ్ జరిగింది. సూర్యాపేటలో బండ్ నిర్వహింప బడింది. వామపక్ష, వామపక్షప్రజాసంఘాలు కలిసి ఆంధ్ర ఆంధ్రప్రదేశ్ అంతటా జరిపిన యీ కార్యచరణ బ్రహ్మాండంగా జరిగి ప్రజల భావాలను చక్కగా ప్రతిబింబించింది. ప్రజా స్వామిక శక్తుల యీ కలయిక, కదలిక ఉత్తరోత్తరా జరుగ బోయే ఉద్యమాలకు ఉప్పుచేప్పెందుకు బాటలు వేసింది.

## రైల్వే కార్మికులకు జపాన్

### కార్మికుల ఆర్థిక సహాయం

జపాన్ దేశ జాతీయ రైల్వే కార్మిక పెడరేషన్ తరపున శ్రీ సోచిహో నాయకత్వాన మనదేశం వచ్చిన శ్రీ సభ్య ప్రతినిధివర్గం వారు ఈనెల 31 వ తేదీన ఢిల్లీలో రైల్వే కార్మికుల సభలో ఉపన్యసిస్తూ భారతదేశంలో ఈమధ్య ఇరువది రోజులపాటు జరిగిన రైల్వే కార్మిక సమ్మె సందర్భంలో బాధలకు లోనయిన కార్మికుల సహాయార్థం వెయ్యి డాలర్ల నిధిని యిచ్చినట్లుగా ప్రకటించారు.

### ఐ. యల్. టి. డి. కాంటీన్ కమిటీల ఎన్నిక

సి. ఐ. టి. యు. అనుబంధ కార్మిక సంస్థ ఐ. యల్. టి. డి. కంపెనీ వర్కరు పెడరేషన్ అభ్యర్థులు యిటీవల ఐ. యల్. టి. డి. కంపెనీ వివిధ బ్రాంచీలలో జరిగిన వర్క్రు కమిటీ, కాంటీన్ కమిటీ ఎన్నికలలో విజయం పొందారు.

టాగుటూరు బ్రాంచీలోని పురుషుల సీటు 2, స్త్రీల సీటు 2 పెడరేషన్ అభ్యర్థులే అత్యధి ఓటుతో గెలుపొందారు. పర్చూరు బ్రాంచీలో పురుషుల సీటు - 2 గెలుపొందారు.



## ఉత్పాదకశక్తి - సి. ఐ. టి. యు. విధానం

1974 ఏప్రిల్ 4 నుండి 7 వరకు విశాఖపట్నంలో జరిగిన సి. ఐ. టి. యు. జనరల్ కౌన్సిల్ సమావేశంలో ఉత్పాదకశక్తిపై సమావేశం తనవైఖరిని స్పష్టంచేస్తూ ఆ మోదిం చిన తీర్మానాన్ని ఈ దిగువన ప్రచురిస్తున్నాం - సం]

ఉత్పత్తి సాధనాలు కుచ్చీకాయగానున్న దోపిడీదార్ల స్వంతమై యుండి, ఉత్పత్తి కార్యకలాపానికంతటికీ లాభాపేక్షే చోదకశక్తిగా నున్న పెట్టుబడిదారీ విధానంలో ఉత్పాదకశక్తికోసం తీసుకునే చర్యలన్నీ కార్మికులనుండి మరింత శ్రమను రాబట్టుకోటానికి, దోపిడీని తీవ్రతరం చేయటానికి, యజమానుల లాభాలను పెంచుకోటానికి చేసే ప్రతిపాదనలే. పైగా అలాంటి ప్రతి ప్రతిపాదనా ఉద్యోగాలలోనున్న కార్మికుల సంఖ్యను తగ్గించటానికి లేదా రిక్రూట్ మెంటును ఆపటానికైనా దారితీసింది.

అభివృద్ధి చెందిన యంత్రాలను, యాంత్రీకరణను, ఆధునిక పద్ధతిని, నిరుద్యోగ సైన్యాన్ని కుప్పతిప్పలుగా పెంచివేసిన రేషనలైజేషన్ విధానాన్ని ప్రవేశపెట్టి పెట్టుబడిదారులు కార్మికులు ఉత్పాదకశక్తిని అధికం చేశారు. కంప్యూటర్ యంత్రాలను ప్రవేశపెట్టటంవల్ల విద్యాధికులైన నిరుద్యోగుల స్థితి మరింత విషమించింది.

అందువల్ల అధికాధికంగా దోపిడీచేసే పథకాలకు ఏ ముద్దుపేరు పెట్టినా వాటన్నింటికీ సి. ఐ. టి. యు. వ్యతిరేకం. అధికోత్పత్తికోసం అంటూ ఎంతో అమాయకంగా కనపడే సూచనలు చేసినా, నోదూరే ఆశలు కల్పించినా పెట్టుబడిదారీ పన్నాగాలన్నింటినీ కార్మికవర్గం ఓడించాల్సివుంది.

కార్మికుల ఉత్పాదకశక్తిని అధికంచేయటం యజమానుల లాభాలను పెంచటంఅనే ఒకేఒక ప్రయోజనం కోసం భారత ప్రభుత్వం 1957లో నేషనల్ ప్రొడక్టివిటీ కౌన్సిల్ ను ఏర్పాటు చేసింది. నేషనల్ ప్రొడక్టివిటీ కౌన్సిల్ ఒకరి అభిప్రాయాలను మరొకరు తెలుపుకునే సంస్థ మాత్రమేకాదు, దానికి నిర్వాహక బాధ్యతలుకూడ వున్నాయి. అనేక ఉత్పాదకచర్యల విషయంలో అది సలహా సంప్రదింపులందించే కర్తవ్యాన్ని తీసుకొని అనేక మంది యజమానులకు సేవలందిస్తోంది. నేషనల్ ప్రొడక్టివిటీ కౌన్సిల్ (యన్. పి. సి.) యజమానులకు అనేక ఉత్పాదక పథకాలను అందించింది, వాటి ఫలితంగా కార్మికులమీదదాడి సాగింది. యన్. పి. సి. త్రైపాక్షిక స్వభావంకలది అని అనటం యజమానుల అనుకూలమైన దాని కార్యకలాపాల మీద ముసుగు కప్పటమే అవుతుంది. అందువల్ల మనకు వ్యతిరేకంగా యజమానులు ఉపయోగించటానికి అవకాశమున్న ఎన్.పి.సి లో గాని దానికమిటీల్లోగాని మనం పాల్గొనే సమస్యలేదు.

అయితే పనిభారం పెరుగుదల కొరకు చేసే ఏ సూచన నైనా కార్మికులు అంగీకరించదన్న సంగతి బాగా తెలిసికూడ యజమానులు ఆపథకాలు కార్మికులకుకూడ లాభమేననే భ్రమలనుకార్మికులమనసులోకలిగించటానికి ప్రతిఒక్క ప్రయత్నాన్ని చేసితీరుతారు. ట్రేడ్ యూనియన్లు వాస్తవ విషయాన్ని మాత్రం విస్మరించజాలవు. అలాంటి పరిస్థితుల్లో మన మౌలిక వైఖరి

ఏమిటో చెప్పినంతమాత్రాన సరిపోదు. యజమానుల ప్రతిపాదనలను కార్మికుల జీవనస్థితికి ఏవిధంగా హానికరమో సక్రమంగా బట్టిబయలు చేయాలంటే వాటిని లోతుగా అధ్యయనం చేయాలి. యజమానుల ప్రతిపాదనలకు వ్యతిరేకంగా చేసే పోరాటంలో కార్మికులను సమీకరించాలంటే కొన్ని సందర్భాల్లో ట్రేడ్ యూనియన్లు ఎదురు ప్రతిపాదనలు చేయాలి.

ఉదాహరణకు, ఉత్పాదకశక్తి పెంచేందుకు దేశించిన జాబ్ ఎవాల్యూయేషన్, వర్క్ స్టడీ, టైం అండ్ మోషన్ స్టడీ యింకా యిలాంటి యితర పద్ధతులకు మనం వ్యతిరేకం. అయినా, కార్మికులకు ప్రతిఫలం ముట్టజెప్పటానికి, వేతనాల్లో తేడాలను నిర్ణయించటానికి యివి అత్యంత శాస్త్రీయమైన పద్ధతులు అనే అభిప్రాయాన్ని కలుగజేయడానికి ప్రయత్నం జరుగుతోంది. అయితే పనిభారం పెంచటం మూలంగా కొన్ని సందర్భాల్లో యీ పథకాలు కార్మికులకు అదనపు సంపాదన చేకూర్చి పెడుతుండటంవలన, అదనపు లాభాలు గుంజటానికి, తద్వారా తమనుచేసే దోపిడీ తీవ్రతరం కావటానికి యీ పథకాలుకూడ పెట్టుబడిదార్లకు తోడ్పడుతున్నాయనే విషయాన్ని కార్మికులు గుర్తించరు. పథకాల బూటకపు శాస్త్రీయ స్వభావాన్ని, అదనంగా దోపిడీచేస్తున్న తీరును వాటికి సంబంధించిన వాస్తవాలను నిర్దిష్టంగా బయటపెట్టి ట్రేడ్ యూనియన్లు వాటి వర్గస్వభావాన్ని ఎండగట్టాలి.

ఉత్పాదకశక్తి మూలంగా చేకూరిన లాభాలను పంచే పేరుతో కార్మికుల మొగాన కొన్ని మెతుకులు విదిలించుతారు. యూనిట్ పనికి తక్కువ ఉత్పత్తి ఖర్చుతో అదనపు పని భారాన్ని కార్మికులనుండి గుంజటానికి గాడిద నోటికందించే గాజరుగడ్డలాంటివే ఇన్సెన్టివ్ స్కీములు. నిర్ణయించే పని కొలతలు సామాన్యంగా హెచ్చుగా వుంటాయి. ఇండస్ట్రియల్ ఇంజనీరింగ్ సాంకేతిక నైపుణ్యం అనే ముసుగుక్రింద అంకెల గారడీ చేసి కార్మికులను దగాచేయటం జరుగుతోంది. అందువలన సరైన విమర్శ చేసి, కార్మికులకు చైతన్యం కలిగించి ఆ పథకాల నిజస్వరూపాన్ని బట్టిబయలు చేయాలి.

ఇక రివిజనిస్టులూ, సంస్కరణవాదులూ ఉత్పాదక చర్యలను కొన్నింటిని యజమానులు చేసిన ప్రతిపాదనల పరిధిలోనే కొంతమటుకు వ్యతిరేకిస్తారు. కొన్ని చిన్న కోరికలు కోరినట్లు పోజాపెడతారు; పెట్టుబడిదారుల పథకమంతా నెగ్గటానికి అవకాశమిస్తారు. అదదపు పనిభారానికి కొద్దిపాటి పరిహారం ముడితే అంతేచాలునని తృప్తిచెందుతారు. కార్మికుల ప్రయోజనాలను రక్షించాలంటే ఉత్పాదకశక్తిపట్ల అలాంటి తప్పుడు వైఖరిని మన ట్రేడ్ యూనియన్లు గట్టిగా వ్యతిరేకించాలి.

వేతనాలనుగాని, బోనసునుగాని ఉత్పాదక శక్తితో ముడిపెట్టటానికి మనం పూర్తిగా వ్యతిరేకం. మన ఉద్దేశంలో యిప్పుడున్న ఉత్పాదక స్థాయిలోనే జీతాలను పెంచాలనే దానికి న్యాయమైన బలంవుంది. ఉత్పాదకశక్తితో వేతనాలను ముడిపెట్టే ప్రయత్నాన్నైనా ట్రేడ్ యూనియన్ ఉద్యమం ఐక్యంగా

(మిగతా 6 వ పేజీలో)



## మద్రాసులో విద్యుచ్ఛక్తి ఉద్యోగుల విజయం

తమిళనాడులో విద్యుచ్ఛక్తి కార్మికులు దాదాపు ఒక లక్షమంది ఉన్నారు. 1970 లో వేజిబోర్డు తీర్పు ఒకటి వీరి నైతిక రుద్దబడింది. 8 సంవత్సరాల బట్టి పని చేస్తున్నప్పటికీ 55000 మంది క్యాజువల్ పనివారిని భాయం చేయలేదు. ఈ వేజిబోర్డు తీర్పును ఎ. ఐ. టి. యు. సి, డి. యం. కె. యూనియన్లు ఆమోదించాయి. తమిళనాడు ముఖ్యమంత్రి సమక్షంలో ప్రత్యేక ఒప్పందమీద సంతకాలు చేశాయి; ఒకవేళ ఈ ఒప్పందాన్ని ఢిల్లీ మార్పుచేసినా ఆ మార్పుల ప్రకారం అమలు చేయవలసిందిగా తాము కోరబోము అని కూడా ఒప్పందంలో వ్రాసుకోబడింది. ఈ ఒప్పందమీద సంతకం పెట్టటానికి సి. ఐ. టి. యు. నిరాకరించింది; దానికి వ్యతిరేకంగా రాష్ట్ర వ్యాపితంగా ఆందోళన సాగించింది.

ఈ మధ్య భారత ప్రభుత్వం అన్ని ఎలక్ట్రిసిటీ బోర్డులనూ, కేంద్రప్రైవేట్ యూనియన్ సంస్థలనూ పిలిచి ఒక సమావేశం జరిపింది. ఎలక్ట్రిసిటీ వేజ్ గైడ్లైన్ కమిటీని ఒక దానిని ఏర్పాటు చేసింది. ఆ కమిటీ ఏకగ్రీవంగా ఈక్రింది శిఫారసులను చేసింది.

(1) ప్రతి పనివానికి నెలకు రు 30/-లు చొప్పున తాత్కాలికభృతిగా 1-10-1973 నుండి యివ్వాలి. క్రొత్త జీతం నిర్ణయమైనపుడు దీనిని అందులో ఎడ్జస్టు చేస్తారు.

(2) డి. ఎ. సవరింపు సంవత్సరానికి ఒకపర్యాయంకాక 1-10-1973 నుండి ప్రతిమూడు నెలలకు ఒకసారి జరుగుతుంది. అఖిల భారత ధరలసూచి ననుసరించి యీ సవరింపు జరుగుతుంది.

తమిళనాడు ప్రభుత్వానికి, విద్యుచ్ఛక్తి బోర్డుకు ఈ శిఫారసులు యిష్టంకాలేదు. శిఫారసులను ఉన్నదన్నట్లుగా అమలు చేయటానికి వీలులేదని వాదించారు. తమిళనాడులో కొన్ని సౌకర్యాల విషయంలో సంప్రతింపులు జరగాలన్నారు. తమ యజమానుల మాటలనే పల్లిస్తూ డి.యం.కె. యూనియన్ అబద్ధపు ప్రచారం మొదలెట్టింది; తాత్కాలిక భృతివద్దీలేని అడ్వాన్సు మాత్రమేనని, తరువాత యీపైకాన్ని కార్మికుల జీతాలనుండి కోసుకుంటారని ప్రచారం సాగించింది. ఎ.ఐ.టి. యు.సి. తాత్కాలిక భృతైతే డిమాండు చేసింది కాని డి.ఎ.నూ మూడు నెలలకొకసారి డి. ఎ. సవరింపునూ రెండింటినీ మాత్రం డిమాండు చేయవద్దన్నది. అలా కోరితే సమ్మెకు దారితీస్తుందని వాదించింది.

లక్షమంది విద్యుచ్ఛక్తి కార్మికులలోనూ విస్తృతమైన పలుకుబడి కలిగిన సి. ఐ. టి. యు. యూనియన్ రాష్ట్ర మంతటా ఎలక్ట్రిసిటీ డిపార్టుమెంట్ ఆఫీసులవద్ద ప్రదర్శనలు ఏర్పాటు చేసింది, రెండు శిఫారసులనూ 1-10-1973 నుండి ఆమోదించాలని డిమాండు చేసింది. మద్రాసు నగరంలో ఎలక్ట్రిసిటీబోర్డు ఆఫీసు ఎదుట పెద్దఎత్తున ప్రదర్శన జరుపబడింది. ఎన్నూరు ధర్మల్ స్టేషన్, బేసిన్ బ్రిడ్జి పవర్ హౌస్ ల దగ్గర ఫిబ్రవరి 6 న ధర్నా జరిగింది. మార్చి మొదటివారమంతా కార్మికులలో ఐక్యత నిర్మించుటకుగాను సంతకాల సేకరణ కార్యక్రమం చేపట్టి సమ్మె చేసేనే కోర్కెలు సాధించుకోగలుగుతారని కార్మికులకు స్పష్టం చేయటం జరిగింది.

( రీ వ పే జీ త రు వా యి )

ప్రతిఘటించాలి.

ఉత్పాదకశక్తికి సంబంధించిన ప్రతిచర్యనూ ఎదిరించి పోరాడుతూనే ప్రైవేట్ యూనియన్లు ప్రజాతంత్ర జనం యొక్క భావాలను పరిగణనలోనికి తీసుకోవాలి. అన్ని అత్యవసర వస్తువులకూ కొరతవున్న కాలంలో 'సహృద్ధికి ఉత్పాదకశక్తి కీలకం' అనే అభిప్రాయాన్ని కలిగించటానికి పెట్టుబడిదారులు యత్నిస్తారు. ఉత్పాదకశక్తిని పెంచే చర్యలను వ్యతిరేకిస్తే కార్మికుల పోరాటాల పట్ల ప్రజావ్యతిరేకతను సృష్టించటానికి తరచు ప్రయత్నం జరుగుతోంది. ఉత్పాదకశక్తి తక్కువగా ఉండటం వల్లనే కొరత ఏర్పడుతున్నదని చెప్పటం జరుగుతోంది. ప్రజాభిప్రాయాన్ని ప్రైవేట్ యూనియన్లు గణనలోకి తీసుకోవాలి. లాభాలపట్ల యజమానులకుగల పేరాశను బట్టబయలు చేయాలి కార్మికుల పోరాటంపట్ల సానుభూతి సంపాదించటానికైవారు కోరుతున్నది ఏవిధంగా న్యాయమో వివరించాలి.

ఉత్పాదకశక్తికి సంబంధించి తమ ఆమోదము తెలుపకుండానే ప్రైవేట్ యూనియన్లు వీలైన అన్ని వేదికలమీద తమ అభిప్రాయాలను వెల్లడించే అవకాశాన్ని ఉపయోగించుకోవాలి; ఆవిధంగా ఉత్పాదకశక్తి పెంపుకోసం సాగించుతున్న ఉద్యమం వెనుకగల నాటకాన్ని బయటపెట్టాలి; తద్వారా ఉత్పాదకశక్తి పెంపు ఉద్యమానికిగల కార్మిక వ్యతిరేక, ప్రజావ్యతిరేక స్వభావాన్ని అన్నితరగతుల ప్రజలు అర్థంచేసి కునేటట్లు చేయాలి.

ఎ. ఐ. టి. యు. సి, డి. యం. కె. నాయకత్వాలు వ్యతిరేకిస్తున్నా లెక్కచేయక బేసిన్ బ్రిడ్జి పవర్ హౌస్ కార్మికులు 2000 మంది ఆకస్మాత్తుగా సమ్మెచేశారు. 'టెక్స్ టైల్' కార్మిక సమ్మెలో మాదిరిగానే ఎ. ఐ. టి. యు. సి., డి. యం. కె. ల నాయకత్వానగల కార్మికులు తమ నాయకత్వాలను ధిక్కరించి వచ్చి సమ్మెలో పాల్గొన్నారు. దీనివెంటనే ఎలక్ట్రిసిటీబోర్డు హెడ్ క్వార్టర్స్ లోని 1500 మంది వాకౌట్ చేశారు. ఎన్నూరు ధర్మల్ స్టేషన్ కార్మికులు 3000 మంది మే 19 న సమ్మె చేస్తామని బెదిరించారు; ఎ. ఐ. టి. యు. సి, డి. యం. కె. యూనియన్ల సభ్యులతో కలిపి యాక్షన్ కమిటీ నియమించబడింది. ఇంతలోకే రాష్ట్ర కార్మికమంత్రి సంప్రతింపుల కోసమని సి. ఐ. టి. యు. నాయకులను ఆహ్వానించాడు. మార్చి 16 న సంప్రతింపులు ప్రారంభమైనాయి. కార్మికుల రెండు కోర్కెలనూ సూత్రప్రాయంగా అంగీకరిస్తున్నట్లు, వివరాలు 19 వ తేదీన అందించబడుతాయనీ ఎలక్ట్రిసిటీ బోర్డు మార్చి 18 న యూనియన్లకు వ్రాతపూర్వకంగా హామీని యిచ్చింది. దాని కనుగుణంగా సమ్మె విరమింపబడింది.

పర్యవేక్షకుల కార్మికులందరికీ 1-10-1973 నుండి నెలకు రు. 30 లు చొప్పున టెంపరరీ కార్మికులకు నెలకు రు. 30 లు చొప్పున తాత్కాలిక భృతి (ఇంటెరిం రిలీఫ్) యివ్వటానికి, డి. ఎ. ను మూడు నెలలకొకసారి సవరించటానికి దీనిని 1-10-1973 నుండి అమలుచేయటానికి ప్రభుత్వమూ, ఎలక్ట్రిసిటీబోర్డు అంగీకరించాయి. ఈ విజయం కార్మికులను ఎంతగానో ఉత్తేజపర్చింది.



## రైల్వే పనివారల మహాజ్వల పోరాటం

భారత రైల్వేకార్మికులు చరిత్రను సృష్టించారు. బహుశ ఇదిప్రపంచ రైల్వే కార్మిక పోరాటాలలోనే అతి దీర్ఘమైనది. మూకవుమ్మడి అరెస్టులు, మూకవుమ్మడి బర్తరపులు, మరియు ముఖ్యంగా తమపైనా, తమ స్త్రీలు పిల్లలపైనా సాగే అమానుష బీభత్సకాండను తట్టుకొని వీరోచితంగా మూడు వారాలపాటు వారుపోరాటం సాగించారు.

ఉన్నపాళాన పోరాటాన్ని ఉపసంహరించటం మూలంగా కార్మికులు క్రూరమైన రైల్వే పరిపాలకుల దయాదాక్షిణ్యాలకు వదిలివేయబడ్డారు. అంతమాత్రాన ఈపోరాటంయొక్క ఇందులో పాల్గొన్న కార్మికుల చారిత్రక ప్రాముఖ్యత ఏమాత్రం తగ్గజాలదు. లొంగుబాటుశక్తులు తన్ను చిత్తుజేసే తవరకూ రైల్వే పనివారలు జాతీయ సమన్వయకమిటీ నాయకత్వం ప్రదర్శించిన పట్టుదల, దీక్ష, పోరాట పటిమ గణనీయమైనవి. ఈ యస్. సి. ఆర్. యస్. కన్వీరు అయిన జార్జి ఫెర్నాండెజ్ తోసహజైలులోవున్న నాయకత్వం పంపిన తప్పుడు, హానికర సలహాపై ఈ పోరాటంముగిసింది.

### కార్మికుల ప్రధానమైన కోర్కెలు

అవసరాల ప్రాతిపదికపై కనీసవేతనాల నిర్ణయం, అది అంగీకరించ బడులోగా ప్రభుత్వ రంగంలోవున్న జీతాల స్కేళ్ళతో సరిసమామైన స్కేళ్ళు, రైల్వే కార్మికులను పారిశ్రామికులుగా గుర్తించడం, బోనసు, జీవన వ్యయం పెరుగుదలకు పూర్తి భర్తీగా కరువుభత్యం పెంపునల, అందరికీ రిగంటల పనిని అమలు జరుపుట, చౌకధాన్యం దుకాణాలు, సశాస్త్రీయంగా జాబ్ ఎవాల్యూ యేషన్ చేయటం, పూర్తి ట్రేడ్ యూనియన్ హక్కు మున్నగునవి కార్మికులు కోరిన మూలకోర్కెలు. ప్రభుత్వం వీటిని తిరస్కరించడం వల్లనే సమ్మె అనివార్యమైనది. మొదటి మూడు డిమాండ్లనూ ప్రభుత్వం చర్చించడానికి నిరాకరించింది. మిగతావాటి విషయాలలో అది నిమిషానికోమాట చెప్పటానికి, దగాకూ, పచ్చిఅబద్ధాలకూ కూడా పూనుకొన్నది.

### అ క స్మా త్తు గా ము ఖ్యు ల అ రె స్టు

సంప్రతింపుల విషయంలో అది నికార్సుఅయిన నియంతలానే వ్యవహరించింది. మే 2 వ తేదీనే యస్. సి. ఆర్. యస్. కన్వీనరూ, ఆలిండియా రైల్వే మెన్స్ ఫెడరేషన్ అధ్యక్షుడూ, సంప్రదింపుల ప్రధాన వ్యవహారలయిన జార్జి ఫెర్నాండెజ్ నూ, బలీయమైన ఆలిండియా లోకోరన్నింగ్ స్టాఫ్ అసోసియేషన్ ప్రధాన కార్యదర్శి, అయిన పి. కె. బారువాలనూ, ఇతరులనూ అకస్మాత్తుగా అరెస్టు గావించింది.

పోరాటం ప్రారంభమైంది. మే రిన సమ్మె ప్రారంభించబడింది. రైల్వేకార్మికులలోని అన్ని సెక్షన్లూ ఇందులో

పాల్గొన్నాయి. దేశం నలుమూలలా సమ్మె సాగింది. రోజూ రణగొణ ధ్వనులతో నిండివుండే రైల్వేలైన్లన్నీ మూగవోయినాయి.

### పచ్చి అబద్ధాలు : రాక్షస కృత్యాలు

ప్రభుత్వం అబద్ధ ప్రచారానికి పూనుకొన్నది. 17 లక్షల కార్మికులలో 8% మాత్రమే సమ్మె చేసినట్లు ప్రకటించింది. 17 లక్షల కార్మికులలోనూ 15 లక్షలమంది సమ్మెలో పాల్గొన్నారని సమ్మె ఉపసంహరణ తరువాతనే అది ఒప్పుకొన్నది.

కార్మికుల మనోనిబ్బరాన్ని దెబ్బతీయుటకై రైళ్ళ నడకనుగూర్చి, పనిజేసే స్టేషన్ల గూర్చి, సరుకుల రవాణాను గూర్చి ప్రభుత్వం కాకమ్మకథలు ప్రచారంలో పెట్టింది. ఈ అబద్ధాలు ఎంతఘోరంగావున్నవంటే రైల్వే కార్మికులేగాక అఖరుకు ప్రజలు కూడా అసమ్మతి తెల్పుబూనారు. ఆకాశవాణి అబద్ధాలవాణిగా రుజువైంది. ప్రజలుదాన్ని అడిపోశారు.

అయితే ఇందిరాగాంధీ ప్రభుత్వం వుపయోగించిన అనేక క్రూరఅయుధాలతో అబద్ధాల ప్రచారం ఒకభాగంత్రమే.

### కామ్రేడ్ బి. టి. రణదివె

దేశవ్యాపితంగా, అన్ని రాష్ట్రాలలో అన్ని పట్టణాలు, బస్టిల్లో ఇప్పుడు సాగనటువంటి బీభత్సకాండ మనదేశంలో ఎప్పుడూ సాగివుండలేదు. అదేవిధంగా ఇటువంటి వీరోచిత ప్రతిఘటనా ఎన్నడూ సాగివుండలేదు.

ఇందిరాగాంధీ పోలీసుల పైకాది కత్వానికి అవధులు లేవు. ప్రభుత్వ కార్మికకాఖ పంపిన ఒకరహస్య నివేదికలో ఈ రాక్షసకాండను అది ఈసడించటం జరిగింది. పోలీసులు రైల్వేకార్మికుల గృహాలపైదాడి గావించారు. చిత్రహింసల పాల్గొన్నారు. వారి స్త్రీలనూ, పిల్లలనూకూడా చిత్రహింసలకు గురిజేశారు. కార్మికుల భార్యలను, కుమార్తెలను చెరిచిన ఉదాహరణలు కూడావున్నవి. బండబూతులకూ, నీచప్రవర్తనకూ అంతలేదు. అయినారైల్వే కార్మిక స్త్రీలు వీటిని వీరోచితంగా ఎదుర్కొని తమభర్తల మనోధృతిని కాపాడుటకు కృషి గావించారు.

### ప్రజాతంత్ర హక్కులకు గొర్రీ

పార్లమెంటురీ ప్రజాస్వామిక సంరక్షకులమంటూ గొంతులు చించుకునే గరిబీహతావో అపాధభూతులు సాగించిన ఘోరాలను వింటే ఏ దక్షిణఅమెరికాదేశ నియంతయైనా సిగ్గు పడ్తాడు. ఒక్క ప్రజాస్వామిక హక్కుకూడా రైల్వే కార్మికులకు దక్కనియలేదు. సభాసమావేశపు హక్కు రద్దు చేయబడింది. సంఘాలు దాదాపు నిషేధించబడినవి. 50000 మందికి పైగా అరెస్టు గావింపబడ్డారు. సమ్మె విచ్ఛిన్నానికి పూనుకొ



# సమ్మెవిచ్చిన్నానికి మితవాద కమ్యూనిస్టుపార్టీ

నిరాకరించిన టెరిటోరియల్ సంస్థల సభ్యులు శిక్షింపబడ్డారు. వేలమంది విచారణలేకుండా శిక్షింపబడ్డారు. 20 వేలమందికి డిస్మిస్ ఆర్డరు జారీచేయ జారీ చేయబడినవి. కొన్ని ప్రాంతాలలో కాంగ్రెసు శాసన సభ్యులు, యీ కాంగ్రెసు సభ్యుల వేషం వేసుకొన్న కాంగ్రెసు గుండాలు కార్మికులపై రాక్షస దాడులు గావించారు. 20 వేలమందికిపైగా గృహలనుండి వెళ్ళగొట్టబడ్డారు. డిఫెన్సు ఆఫ్ ఇండియా రూల్సు, మిసా, ఇతర అనేక నిర్బంధ శాసనాలు, సైన్యం, టెరిటోరియల్ ఆర్మీ మున్నగునవన్నీ సమ్మెను అణచుటకు వినియోగింపబడినవి.

## ఇది భారత ప్రజలందరి పోరాటం

రైల్వే కార్మికులు గావించిన పోరాటం మొత్తం కార్మిక వర్గం యొక్క ప్రజాతంత్ర హక్కులకై పోరాడుతున్న మొత్తం భారతీయులయొక్క పోరాటం.

రైల్వేకార్మికుల పుద్యమానికి మొత్తం కార్మికవర్గం, మొత్తం కార్మికోద్యమం, మొత్తం ప్రజలూ పూర్తితోడ్పాటు నిచ్చారు. రైల్వే కార్మికులకు వ్యతిరేకంగా ప్రజలను రెచ్చగొట్టటానికి ప్రభుత్వం శాయశక్తులా కృషి జేసింది. కాని ప్రజలూ, కార్మికులూ తామూ రైల్వే కార్మికులూ ఉమ్మడిగా అనుభవించే బాధలను తెలుసుకొన్నారు. రైల్వే కార్మికుల పక్షాన నిలబడి, ఉన్నతమైన ప్రజాతంత్ర చైతన్యాన్ని ప్రదర్శించారు. రైతు సంఘాలు, ఉద్యోగుల సంఘాలు విద్యార్థి మహిళా సంఘాలు సమ్మెదార్ల పుద్యమాన్ని పూర్తిగా బలపర్చినవి. అనేక ప్రాంతాలలో పోలీసుల దౌర్జన్యాల నుండి తప్పుకుని తలదాచుకొన్న రైల్వే కార్మికులకు రైతులు రక్షణ యిచ్చి కాపాడారు.

ఫలితంగా, రైల్వే కార్మికులపోరాటానికి సహాయపడుతున్న అనేక మంది ట్రేడ్ యూనియన్ నాయకులూ, రాజకీయ పార్టీల నాయకులూ, దేశరక్షణ నిబంధనలక్రింద అరెస్టు గావించబడి జైళ్ళలో పెట్టబడ్డారు. ఈ విధంగా రైల్వే కార్మిక సమ్మెకు విస్తృతమైన అతివాద పార్టీల, ప్రజాతంత్రపక్షాల సహాయం లభించిందని రుజువైంది.

మేధావులూ, ఉపాధ్యాయులూ, రచయితలూ రైల్వే కార్మికులపై ఘాతుకాలకూ, నిర్బంధవిధానానికి నిరసన తెల్పడం, ముఖ్యంగా కలకత్తా, ఢిల్లీ మున్నగుచోట్ల తెల్పడం, కార్మికులకు వెన్వెంటనే న్యాయం కలుగజేయాలని కోరడం గమనార్హమైన విషయం.

మామూలుగా కష్టజీవుల పుద్యమాలకు వ్యతిరేకంగా వుండే పత్రికల్లో హెచ్చుభాగం వాస్తవికతలను ప్రకటిస్తూ, అధికారుల ప్రచారాన్ని బట్టబయలు చేస్తూవచ్చినవి. ప్రభుత్వం పూర్తిగా ఏకాకియైపోయింది. పత్రికలూ, వాటి యజమానులూ ప్రభుత్వవిధానం ఆర్థికవ్యవస్థకు ఎనలేని హానిని చేకూరుస్తున్నదని గ్రహించడం జరిగింది.

## ఈ వీరత్వ యెట్లా కల్గింది?

ఇటువంటి ధైర్యం, పట్టుదల, వీరత్వం రైల్వే కార్మికు

లకు ఎక్కడివి? నేషనల్ కో ఆరినేషన్ కమిటీ ఆఫ్ రైల్వే మెన్స్ స్ట్రగ్గుల్ (ఎన్.సి.సి. ఆర్.యస్.) ద్వారా ఏర్పడిన ఐక్యతాభావం వల్ల, ఈ వేదికక్రింద అన్ని రైల్వే కార్మిక సంఘాలూ, కేంద్ర ట్రేడ్ యూనియన్లు నిలబడటంవల్ల, ఎన్. సి. సి, ఆర్. ఎస్. అధ్యక్షాన రైల్వే కార్మికులకు చెందిన దాదాపు 100 సంఘాలకు పైగా ఏకోన్ముఖంగా నిలబడడంవల్ల రైల్వే కార్మికులకి ఆత్మవిశ్వాసం, ధైర్యం, విస్తృత బలం కలిగినవి.

అయితే ఇటువంటి వీరోచిత పోరాటం ఎందువల్ల ఈ కంగారు తిరోగమనంగా దిగజారింది? ప్రతిఘటన దిగజారి పోయా? నిర్బంధాలు, భీబత్సం, ఆకలిబాధ, ఈతిబాధలు, జైళ్ళు, వీటికి భయపడి పోరాటాన్ని కొనసాగించలేక పోవటమా? ఇందువల్లనే ఈ రకమైన పుషసంహరణ అనినార్యమైనదా? ట్రేడ్ యూనియన్ పోరాటాలలో కొన్ని సందర్భాలలో బహిరంగంగా ఓటుమిని అంగీకరించి నిర్మాణయుతంగా వెనుకకు తగ్గవలసిన అవసరం ఏర్పడుతుంది. పోరాటాన్ని కొనసాగించే శక్తి ఉడిగిపోయిందనే భావంతో వర్గ పోరాటాల ఎత్తుగడలలో భాగంగానే ఈ ఉపసంహరణ జరిగిందా?

## అవాస్తవికమైన అంచనా

ఇదేమీ కానేకాదు. కార్మికులు తిరిగి పనులలో జేరటానికి 12 గంటల వ్యవధినికూడా ఇవ్వకుండా హడావుడిగా సమ్మెను ఉపసంహరించారు. అది నీళ్ళుకారి పోయిందనే అవాస్తవికమైన, గుండెలు జారిపోయిన అంచనాలపై ఆధారపడింది. ఏకపక్షంగా సమ్మె నుపసంహరించినా, లేక విజయం పొందినా మేనేజిమెంటు పనులలో జేరమని ఆజ్ఞాపించినా మామూలుగా కనీసం 48 గంటల వ్యవధి ఇచ్చేవారు. ఇందువల్ల పొరుగు పూళ్ళకు వెళ్ళినవారికి ఈ వర్తమానం అంది తిరిగి రావటానికి వీలు ఏర్పడుతుంది. కాని ఈ కనీస అవుసరం కూడా ఈ సందర్భంలో పాటించబడలేదు. అసలు పరిస్థితి ఇందుకు పూర్తిగా భిన్నం. సమ్మెలో కొన్ని బలహీన ప్రదేశాలు ఏర్పడినమాట వాస్తవమే. అసలు అన్నిప్రాంతాలూ సమాన బలంతో లేవు. కొన్ని ప్రదేశాలలో ఎక్కువమంది పనులలోకి తిరిగి వెళ్ళటం మూలకంగా అంతా జారిపోయిందనే భ్రమ కల్గవచ్చు. మూడువారాల విమ్మట ఇటువంటి బలహీనతలు కొన్నిచోట్ల కూడా కన్నడకపోయివుంటే అదొక మహద్భుతమే అయివుండేది.

## వాస్తవ పరిస్థితి

అసలు ఆశ్చర్యకరమైన విషయమేమిటంటే, ఒక గట్టి నిర్మాణపు టేర్పాటు లేకుండా 17 లక్షలమంది కార్మికులు దేశవ్యాపితంగా, ఏకోన్ముఖంగా సమ్మెలో దిగి, మూడు వారాలపాటు అమానుషమైన దౌర్జన్యాలనూ, మూకపుమ్మడి బర్తరపులనూ తట్టుకొని నిలబడటం. వదలమంది కార్మికులు పనులలో జేరుతూ పున్నారని ప్రతి రోజూ రైల్వే బోర్డు ప్రచారం జేస్తున్నా వాస్తవ మేమిటంటే సమ్మె మూడవవారం



# నాయకత్వం ఆదినుండి సాగించిన ఎత్తుగడలు

నాటికి దేశ ఆర్థిక వ్యవస్థ మూలబడే స్థితికి చేరుకుంది. ప్రభుత్వమూ పరిపాలనా యంత్రాంగమూ అతి గడ్డుపరిస్థితిలో చిక్కుకున్నది; రైళ్ళు నడుస్తాయని కథ లెన్ని ప్రచారంలో పెట్టుబడినా వాటి నడక చాలా స్వల్పంగానే వుండిపోయింది. వున్న రద్దీకి ఏమాత్రము చాలకపోయింది.

## మనదేశ ఆర్థిక పరిస్థితిపై సమ్మె ప్రభావం

కొన్ని కీలకమైన సరుకులను ప్రభుత్వం వివిధ ప్రాంతాల్లో లోగడనే నిల్వచేసి వుంచింది ఇందుకొరకై అనేక ప్యాసింజరు బళ్ళను రద్దు చేసింది. సరుకుల రవాణా కొరకై వేలకొలదీ ట్రక్కులనూ, లారీలనూ ఉపయోగించింది. వీటి మూలకంగా సమ్మె పూర్తి ప్రభావం పడటానికి కొంత కాలం పట్టింది. ఏమైనప్పటికీ సమ్మె ప్రారంభం అయిన మరుక్షణమే దాని పూర్తి ప్రభావం ఆర్థిక వ్యవస్థపై పడుతుందని గాని, ప్రభుత్వ వైఖరి మారుతుందనిగాని ఎవరైనా భావిస్తే అది తెలివితక్కువతనమే అవుతుంది.

మే 15 నాటికి దుర్గాపూర్ లో కోక్ వుషింగ్ షెడ్యూలు ప్రకారం రోజుకు 220 పొయ్యిలు అయితే 158 చొప్పునే సాగుతువచ్చాయి. 41 పొయ్యిలు పూర్తిగా మూతపడ్డాయి. హాట్ మెటల్ షెడ్యూలు 50% తగ్గిపోయింది, నాల్గవ ఫర్మేసు 201 గంటలు పనిచేయకుండా నిలిచి పోయింది. స్టీల్ స్కెల్లింగ్ షాపులో ఉత్పత్తి షెడ్యూలు విపరీతంగా తగ్గించి వేయబడింది. బ్లాస్ ఫర్మేసులనుండి రావలసిన హాట్ మెటల్ తగ్గిపోవటం వల్ల 971 ఫర్మేసు గంటలు వృధా పడినవి.

భిలాయ్ లో 10 ఫర్మేసులకుగాను 2 మాత్రమే పనిచేస్తూ వచ్చాయి. రోజుకు సగటున సాగే 500 కోక్ వుషింగులు 180-200 కు తగ్గిపోయినవి.

మే 14వ తేదీ నాటికే ధూర్కెలాలో బొగ్గునిల్వల పరిస్థితి చాలాతీవ్రస్థితికి చేరింది. భిలాయ్ కుపంపబడిన బొగ్గుధూర్కెలాకు మళ్ళించబడింది.

## పూవునందు కొంటున్న సమయంలో సమ్మె విరమణ

ఈవిధంగా ఆర్థిక వ్యాపార పారిశ్రామికరంగాలపై రైల్వే సమ్మె ప్రభావం ఉవునందుకొంటున్న సమయంలోనే నాయకత్వం సమ్మెను ఏకపక్షంగా ఉపసంహరించి గౌరవప్రదమైన రాజీ చేసుకుంటానికి కూడా అవకాశంలేకుండా చేశారు

మిక్కిలి నష్టకరమైన యీపొరపాటు, యీతప్పుడు అంచనా ఎందువల్ల? సమన్వయ కమిటీలోని కొద్దిమంది నాయకులను మినహాయిస్తే మిగతావారు కార్మికుల్లో అసంతృప్తి ఏస్థాయిలోవుందో, సమ్మె తీవ్రత ఏమిటో అర్థంచేసి కోలేక పోయారు. వీరిలో చాలా మంది సమ్మె వారం రోజుల కన్నా ఎక్కువ సాగదని భావించారు. వారి అవగాహనతో నూతన పరిస్థితిగాని, సంక్షోభంగాని, కార్మికులు పడే బాధలుగాని వారి చైతన్యంగాని లేనేలేవు. ఇదేదో మామూలు సమ్మె అని వారు

భావించారు. అందువల్ల నే కార్మికులపై ప్రారంభమైన అర్థపాసిస్తు నిర్బంధవిధానాన్ని తట్టుకుంటానికి సిద్ధపడలేకపోయారు. ఈ బీభత్సంముందు సమ్మె ఏ రోజునైనా కూలిపోతుందని భావించారు. అందువల్ల నే సమ్మె ప్రారంభమైన మరుక్షణం నుండి సంప్రతింపులకై ప్రాకులాడటం, మూడు సూత్రాల పథకం చుట్టూ చర్చలను తిప్పుతూ వుండటం సాగింది యిందువల్ల సమ్మెను మరింత బలపర్చేటటువంటి ప్రధాన కర్తవ్యం నుండి ప్రజలతో నాయకత్వం నేరుగా సంబంధాలు పెట్టుకొనే కర్తవ్యం నుండి దృష్టి మరలించబడింది. అంతేకాదు సమ్మెను తేలికగా అణచివేయగలుగు తామని, ఓడించగలు గుతామని ప్రభుత్వానికి మంచి నమ్మకం చిక్కటానికికూడ యిందువల్ల వీలుఏర్పడింది.

## మితవాద కమ్యూనిస్టుల ఎ.ఐ.టి.యు.సి.ల పాత్ర

యధాలాపపు సంప్రతింపులు జరుగుతున్న యిటువంటి వాతావరణంలో మంత్రులపై, ప్రధాన మంత్రిపైనా ఆశలన్నీ పెట్టుకు కూర్చున్న తరుణంలో మితవాద కమ్యూనిస్టులు ఎ.ఐ.టి.యు.సి. తమపూర్తి అవతరాన్ని ప్రదర్శించటానికి వీలు ఏర్పడింది. ప్రజలలో పెలుబికిపోతున్న క్రోవాగ్నివల్ల వారు కాంగ్రెసు ప్రభుత్వానికి వ్యతిరేకంగా సాగే యీ పెద్ద పోరాటంలోకి యీడ్వబడ్డారు. కాంగ్రెసుతో మిలాఖతు అయ్యే వారి విధానానికి యిది వ్యతిరేకం. అందుచే రైల్వే కార్మికులకు నష్టం కలిగినాసరే వారి చిక్కు పరిస్థితినుండి బయటపడటానికి త్వరపడ సాగారు. న్యూఢిల్లీలో కూర్చోని వారుసమ్మెను బలపరుస్తుంటే కేరళలో వున్న వారి ప్రభుత్వంసమ్మె దారులను అరెస్టు చేస్తూ సమ్మె నణచివేస్తానికి పూనుకుంటుండటంవల్ల వారి పరిస్థితి మరి యిరకాటంలో పడింది. ఆ! ఏమున్నది కొద్దిమంది రైల్వే కార్మికులనేగా అరెస్టు చేసింది అని కేరళమంత్రివర్గాన్ని సమర్థించడానికి ఒక్క రాజేశ్వరరావుకే చెల్లింది. ఈ మిలాఖతూ, మైత్రీల మూలకం గానే వారి సమ్మెను బలపరుస్తూవుండటం సాధ్యం కాలేదు. అందు చేతనే డాంగే నుంచి పుంఖాను పుంఖంగా ప్రతిపాదనలు బయలుదేరాయి. ఒకదానికన్నా మరొకటి హాని కరమైనాయి. చివరకుసమ్మెనువిచ్ఛిన్నం చేయమనిబహిరంగంగా ప్రతిపాదన చేసేంతవరకూ వెళ్లింది.

సమన్వయ కమిటీ నాయకులను విడుదల చేయటానికి ప్రభుత్వం నిరాకరించితే బయట నున్నవారే సంప్రతింపులు సాగించవచ్చునని డాంగే సూచించాడు. బోనసూ, జీతాల వునర్నిర్ణయం, మున్నగు ప్రధానమైన కోర్కెలు ప్రభుత్వం నిరాకరించింది. తర్వాత వీటిని వదిలిపెట్టే విధంగా యీ సమన్వయ కమిటీలకు పంపమని సంప్రతింపులు ప్రారంభించమని ఈయన సూచించాడు. పూర్తిగా లొంగిపోవాలని ప్రభుత్వం వత్తిడి మరింత ఉధృతంకాగా, సమన్వయ కమిటీలో తన ప్రతిపాదన యెడల ఏకాభిప్రాయంలేదని తెలుసుకొన్న మీదట డాంగే అకస్మాత్తుగా మరొక ప్రతిపాదన చేశాడు. సమ్మెను గనక ఖేషరతుగా ఉపసంహరిస్తే కక్షసాధింపు చర్యలు ప్రభుత్వం



తీసుకొనకుండా తాను ప్రభుత్వం నుండి హామీ పొందుతానని డాంగే ముందుకు వచ్చాడు. నీవు ఏమైనా హాస్య సంభాషణలు కొనసాగిస్తున్నావా అని యితరులు ప్రశ్నిస్తే తన ప్రతిపాదనను ఆయన ఉపసంహరించుకొని ప్రభుత్వంమీద అనేక సవాళ్ళు విసురుతూ యితరులతో కలిసి ప్రకటనపై ఈయన కూడా సంతకం చేశాడు. నిర్బంధ వ్యతిరేక దినోత్సవం జరపమని యితరులతో కలిసి పిలుపు యిచ్చాడు. ఈ ప్రకటన మరుసటి రోజే ఈయన యితర పార్టీలతోగాని, కార్యచరణ కమిటీతో కాని కేంద్ర ట్రేడ్ యూనియన్లతోగాని సంప్రతించకుండా ఏ జోను, కాజోను, లేదా ఏ గ్రూపు కాగ్రూపు సమ్మె ఉపసంహరించుకునే విషయం నిర్ణయించుకోవాలని బహిరంగ ప్రకటన గావించాడు ఇది సమ్మెను విచ్ఛిన్నం చేయటానికి తప్ప మరెందుకూగాదు. కాని అదే నోటితో ఆయన కార్యచరణ కమిటీకి నిర్ణయాలను తూచ తప్పకుండా తన సంస్థ ఆచరిస్తుందని చెప్పటానికి వెనుకాడలేదు.

### కార్మికులపైగాక ఇందిరపై విశ్వాసం

కార్యచరణ కమిటీకి ఎ.ఐ.టి.యు.సి. విధేయురాలై వుంటూ వుంటుందని ఒక ప్రకటనచెప్పతూ ఈ కొత్త ప్రతిపాదనను చేయటమంటే సమ్మె ఉపసంహరణకు ప్రచారం చేయమని ఏ. ఐ. టి. యు. సి. కి పిలుపు యివ్వటమే. వాస్తవానికి యిటువంటి సమ్మె విచ్ఛిన్న చర్యలు అప్పటికే ప్రారంభమైనాయని పత్రికా వార్తలు తెలియచేస్తున్నాయి. బొంబాయి నుండి వెలువడే 'మహారాష్ట్ర టైమ్స్' విలేకఖరి మే 27 వ సంచికకు ఒక వార్త పంపుతూ సమ్మెకు వ్యతిరేకంగా మితవాద కమ్యూనిస్టుపార్టీ అనుయాయులు పనిచేస్తున్నట్లుగా బొంబాయిలో కో ఆర్డినేషన్ కమిటీ అభిప్రాయపడ్డట్లు తెలియజేశాడు. పనిలోకి తిరిగి వెళ్ళమని కార్మికులకు నచ్చజెప్పటానికై బొంబాయిలో ఏ. ఐ. టి. యు. సి. తన అనుయాయులను ప్రోత్సహించిందని యీ కో ఆర్డినేషన్ కమిటీ సభ్యులు కొందరు ఆరోపించారు. ఇదేవిధంగా కలకత్తాలోకూడా పనిలోకి వెళ్ళమని తనఅనుయాయులతో గుసగుసల ద్వారా ప్రచారం చేసిందని తెలియవచ్చింది. రైల్వే కార్మికులయెడ విశ్వాసంకన్న వీరికి ఇందిరాగాంధీ ప్రభుత్వంపైన, కాంగ్రెసు ప్రభుత్వంపైన ఎక్కువ విశ్వాసాలున్నట్లు వెల్లడయింది. తత్ఫలితంగానే తమ మిలాఖత్ రాజకీయాలకు రైల్వే కార్మికులను బలిచేయటం జరిగింది. మితవాద కమ్యూనిస్టుపార్టీ - ఎ. ఐ. టి. యు. సి.ల యొక్క సామాన్య కార్యకర్తలు సమ్మెకొరకు విశ్వాసంతో కృషిచేసే, నాయకత్వం మాత్రం నమ్మక ద్రోహానికి పూనుకొని అదే పార్టీ లెనని నిర్ణయించజూసిందనేది గమనించక తప్పదు.

### ప్రభుత్వాన్ని చిక్కులనుండి తప్పించే ప్రయత్నం

తమ విధానం ఐక్యత-పోరాటాల విధానమని మితవాద కమ్యూనిస్టు నాయకులు వివరించారు. కాని ఇది కాంగ్రెసు నాయకులతో ఐక్యత, కార్మికులకు వ్యతిరేకంగా పోరాటం అనే విధానంగా స్పష్టపడింది.

సమ్మె యొక్క ఫలితాలు ఫీవ్రతరం కావటం ప్రారంభించిన తర్వాత కార్మికులకు వ్యతిరేకంగా ప్రభుత్వం యింక

నిలబడటం సాధ్యంకాని పరిస్థితుల్లో సమ్మె ఉపసంహరణకు గాను మితవాద కమ్యూనిస్టులు మరింత జోరుగా ప్రయత్నాలు సాగించారు. ప్రతిరోజూ నిమిషం విలువైందిగా వారికికనపడింది. ప్రభుత్వాన్ని చిక్కుల్లోంచి బయట పడవేయటానికి వారు తమ శక్తినంతా ధారపోశారు.

### ఉజ్వల పోరాటానికి ద్రోహం

ఈ విధానాల పుణ్యమా అంటూమన కాలంలో జరిగిన ఒక మహత్తర కార్మిక ట్రేడ్ యూనియన్ పోరాటం యీ విధంగా నీరుకార్పబడి విచ్ఛిన్నం చేయబడింది. దీనిఫలితంగా కార్మికులూ, వారి కుటుంబాలూ ఎంతో మూల్యాన్ని చెల్లించ వలసి వస్తున్నది. ఈతివాదలూ, ఆకలి, దరిద్రం మున్నగునాటికి గురికావలసి వస్తున్నది. అనేక సంస్థలు ఏకం కావటంద్వారా సాధించబడిన విలువైన కార్మిక వర్గఐక్యతకు దిమ్మతిరిగే దెబ్బ తగిలింది. ఈ సమ్మెద్వారా సాధించుకున్న వర్గఐక్యత తిరిగి సెక్షనల్, క్యాటగిరీల రూపంలో చీలిపోయే టటువంటి ప్రమాదం ఏర్పడింది. ఇటీవల కాలంలో జయప్రదంగా మూడు సమ్మెలను సాగించిన లోకోరన్నింగ్ స్టాఫూ, ఇతర మిలిటెంటు సెక్షన్లు క్రూరమైన క్రమశిక్షణా చర్యలకు బర్తరవులకు గురయ్యే ప్రమాదముంది.

కార్మికులయెడ ఇందిరాగాంధీ అవలంబించే సరికొత్త విధానాన్ని యీ రైల్వే సమ్మె తెలియజేస్తోంది. ఇది 'కార్మిక వర్గంపై యుద్ధప్రకటన' అని మితవాద కమ్యూనిస్టులు సరిగానే చెప్పారు. జామేయిక ముందు ఎలాంటి పెద్దసమ్మె తలపెట్ట బడినా ప్రభుత్వం కార్మికులకు వ్యతిరేకంగా పెద్దయుద్ధాన్నే ప్రకటిస్తుంది. యల్. యన్. మిశ్రాతో బీహారులో మితవాద కమ్యూనిస్టులు పార్లమెంటరీ ప్రజాతంత్రాన్ని పరిరక్షించటానికి నడుములు గిగిసే ఢిల్లీలో అదే ప్రజాస్వామిక శక్తిని తమ జీతాలను కొద్దిగా పెంచమని అడిగిన నేరానికి కార్మికవర్గంపై యుద్ధాన్ని ప్రకటించిందని వారినోటవారే చెప్పవలసిన ఒక సందిగ్ధావస్థలో వారేపడ్డారు. సంప్రతింపులులేవు; సమ్మె చేపరతుగా ఉపసంహరింపబడాలి; మూకుమ్మడి ఆరెస్టులు; పోలీసులు, కాంగ్రెసు గూండాల దళాలుచే కొనసాగించబడే భీభత్సం - యిదీ యీ కొత్తపద్ధతి ప్రభుత్వ యంత్రాంగమూ, దేశ ఆర్థిక వ్యవస్థ బీటలువారుతూవున్న సందర్భంలో భారత దేశంలో ట్రేడ్ యూనియన్ హక్కులనేవి అనుమతించటం ప్రమాదకరం వాటినేవిధంగానైనా అణచిపారేయ్యాలి; ఇదీ యీ కొత్తపద్ధతి. దుర్గాపూర్, రాణిగంజ్, జయయింజనీరింగ్ తదితర పశ్చిమ బెంగాలు పరిశ్రమలకు యీ పద్ధతి రుచిచూపించబడింది. ఇప్పుడు యిది మొత్తం భారతదేశానికే రుచి చూపించబడుతోంది. పోలీసు రాజ్యంయొక్క రాక్షస రూపం, నిరంకుశాధికారి పరిపాలనయొక్క వికృతస్వరూపం క్రమంగా కనివిస్తున్నది.

### కార్మికులు నెలకొల్పిన కొత్తరికార్డు

ఇది ఇలావుండగా మరోప్రక్క ఒక కొత్తనమూనా పూరి ఐక్యత, కొత్త చైతన్యం కార్మికుల్లోను వారి సంస్థల్లోనూ అవసర మవుతున్నది. కేవలం తమవర్గ చైతన్యంతోనే కార్మిక ప్రజాబాహుళ్యం ఈ నూతన పరిస్థితిని ధైర్యంగా వీరోచితంగా



ఎదొక్కొన్నది, మూడువారాలపాటు నిలబడ్డది. ప్రపంచ రైల్వే ఉద్యమ పోరాటాల్లోనే ఇదొక రికార్డు ఇదెవ్వరూ కాదనలేదు.

అతి క్రూరంగా రైల్వే కార్మికులపై దాడిచేయటం ద్వారా ప్రభుత్వం ట్రేడ్ యూనియన్ ఉద్యమం యొక్క భవిష్యత్తుపైన, మొత్తం ప్రజాతంత్ర ఉద్యమంయొక్క భవిష్యత్తుపైన దాడి చేస్తున్నది. రైల్వే కార్మికుల ఓటుమొత్తం ప్రజాతంత్ర ప్రతిపక్షాల ఉద్యమాలపై దాడిని ఉధృతం చేయటానికి నాందీప్రస్తావనగానే వుంటుంది.

### ప్రభుత్వం జయప్రదం కాలేదు

అయినప్పటికీ ప్రభుత్వం తనలక్ష్యాన్ని సాధించలేక పోయింది. రైల్వే కార్మికుల మిలిటెంటు ప్రతిఘటన మొత్తం అన్ని సెక్షన్లకు ఎంతో ఉత్తేజాన్ని కలిగించింది. ఏసెక్స్ నూ ప్రతిఘటన లేకుండా తమ స్వేచ్ఛా స్వాతంత్ర్యాలపై జరిగే దాడికి తలవంచవు. రైల్వే కార్మికులూ, వారిశ్రీలు, పిల్లలూ సాగించిన వీరోచిత ప్రతిఘటన పోరాటం తిరిగి తిరిగి ప్రజ్వరిల్లుతూనే వుంటుంది.

### ఆర్థిక వ్యవస్థకే ముప్పు తెచ్చిన ఇందిరమ్మ

మన దేశ ఆర్థిక వినాధాన్ని విచ్చిన్నం చేయటంలో ఇందిరాగాంధీ ప్రభుత్వానిదే ప్రథమ తాంబూలమని మొత్తం మంతానిందించక మానదు. అది అవలంబించిన కార్మిక వ్యతిరేక పంథా ప్రజానీకవల్ల మన దేశ ఆర్థిక వ్యవస్థకు 1500 కోట్ల రూపాయలకుపైగా నష్టం వాటిలింది 40 కోట్ల రూపాయలను బోనసుగా కార్మికులకు యివ్వటానికి నిరాకరించటం ద్వారా ప్రభుత్వం 1500 కోట్ల రూపాయలను అంటే 30 సంవత్సరాల బోనసును నష్టపర్చింది. జీతాల పెంపుదలతోసహా కార్మికుల కోర్కెలను తీర్చటానికయ్యే మొత్తానికి యిది ఎన్నో రెట్లు హెచ్చు. కార్మికవర్గంపై యుద్ధం ప్రకటించిన ఇందిరా పాలసీని అమలుజరపటానికై ప్రజలు యింకెంతో మూల్యాన్ని చెల్లించ వలసివుంటుంది. అనేక వస్తువులకొరత ఏర్పడుతూనే వుంటుంది. ధరలు పెరుగుతూనే వుంటాయి. కార్మికులుగాని, ప్రజలుగాని ఆసమ్మతి తెలిపితే నిర్బంధ విధానం విచ్ఛలవిడిగా సాగుతుంది. కార్మిక వర్గాన్ని అదుపులో పెట్టాలనే తాపత్రయంతో ఇందిరా ప్రభుత్వం దేశంపై రుద్దినన్ని బ్రహ్మాండమైననష్టాలు పూర్వం ఏ ప్రభుత్వ హయాములోనూ జరిగి యుండలేదు.

రైల్వే కార్మికులు, వారిసంస్థలూ యింకా భీషణమైన తీవ్రమైన పోరాటాలు సాగించవలసే వుంటుంది. అయితే ఈ సమ్మె కాలంలో ప్రజాతంత్ర ఉద్యమంతో ఏర్పడిన వర్గ సంబంధాల మూలకంగానూ వారి నాయకులు తీసుకున్న సరైన చర్యల ఫలితంగా జనరల్ ట్రేడ్ యూనియన్ ఉద్యమంతో లోగడ వారికున్న ఎడబాటు పోయి గట్టి సంబంధాలు ఏర్పడటం మూలకంగానూ, అతివాదపార్టీల సహాయంతోను వారు మూకవుమ్మడి బర్లరఫ్లు, కక్షసాధింపు చర్యలరూపంలో సాగేదాడిని ఎదుర్కొంటూ రనటంలో సందేహం లేదు.

### ఐక్యతనూ, సంఘీభావాన్ని కొనసాగించండి

ఈ విషయాన్ని ముగించే సందర్భంలో భారత కమ్యూనిస్టుపార్టీ (మార్క్సిస్టు) పొలిట్ బ్యూరో రైల్వేకార్మిక సమ్మెపై చేసిన ప్రకటన నుండి ఈ క్రింది భాగాన్ని ఉదహరించడం సముచితంగా వుంటుంది :

రైల్వే పనివారలకు సంబంధించిన అన్ని విభాగాల వారూ ప్రదర్శించిన వీరత్వానికి, ధైర్యసాహసాలకూ, త్యాగ శీలతకూ పొలిట్ బ్యూరో హృదయపూర్వకంగా ప్రశంసించు తోంది. దేశవ్యాపితంగా ఇలాంటి ఐక్యకార్యాచరణ, సంఘీభావమూ, వీరత్వమూ ఇంతకుముందెన్నడూ మనం ఎరుగం పోలీసు అత్యాచారాలను వీరోచితంగా ప్రతిఘటించడంద్వారా రైల్వేపనివారి శ్రీలు. భార్యలు కుమార్తెలు మహిళాజ్వల శిఖరాన్ని అందుకొన్నారు. వారి ధైర్యసాహసాలు, త్యాగదీక్ష తప్పనిసరిగా అందరి ప్రశంసను పొందితీరుతాయి.

ఏమైనప్పటికీ, రైల్వే కార్మికులంతా ఐక్యతాపతాకం కింద దృఢంగా నిలబడాలనీ, ఉన్నతస్థాయికిచెందిన చైతన్యాన్ని, క్రమశిక్షణను ప్రదర్శించాలని పొలిట్ బ్యూరో విజ్ఞప్తిచేస్తోంది. మనమేమీ అణచివేయబడిన, లేదా సరాజయంపొందిన సైనికులమేమీ కాదు; మన సంస్థ కోర్కె ననుసరించి పనుల్లో చేరుతున్నామేగాని, ఇందిరా ప్రభుత్వం అజ్ఞల ననుసరించి కాదు. మనవిభేదాలు మన అంతరంగిక విషయం మాత్రమే. వాటిని మనం పరిష్కరించుకొంటాం. కాని మన పీడకులకు వ్యతిరేకంగా కార్మికులు తమఐక్యతను, సంఘీభావాన్ని కొనసాగించి తీరాలి.

రైల్వే కార్మికులకు అండగా నిలబడవలసిందిగా మొత్తం ట్రేడ్ యూనియన్ ఉద్యమానికి ప్రజాతంత్ర ఉద్యమాలకు పొలిట్ బ్యూరో విజ్ఞప్తి చేస్తోంది. ప్రభుత్వం కక్షతో చాలా మందిని పనులనుండి తొలగించుతోంది. వందలాది మంది నిజైళ్ళలోనే వుంచుతోంది. ఈ దుర్మార్గానికి అసమ్మతిగా ఐక్య ఉద్యమవాణి వినిపించాలి. ఈనాడు రైల్వే కార్మికులకు అన్ని తరగతుల ప్రజలనుండి సంఘీభావం అవసరం. ఎ.ఐ.టి.యు.సి, ఐ.ఎన్.టి.యు.సి.తో సహా అన్ని కేంద్ర ట్రేడ్ యూనియన్ సంస్థలూ ఏకమై రైల్వే కార్మికులకు అండగా నిలబడి వారికి న్యాయం కలిగేటట్లు చూడాలి.

అరెస్టుయిన అందరు వ్యక్తులను వెంటనే విడుదల చేయాలనీ, అన్ని డిస్మిసల్ అర్డర్లనూ, కోర్టు కేసులనూ ఉపసంహరించాలని ప్రతి ఒక్కరూ డిమాండు చేయాలి.

## సం తా పం

రైల్వే కార్మిక సమ్మె సందర్భంగా పోలీసుకస్టడిలో అసువులు బాసిన కార్మిక నాయకులు మార్గి, ద్వివేది మదురైలో రైలు యింజను మీదుగా తోలినందున మరణించిన రామస్వామిగార్ల అకాలమరణం పట్ల కార్మిక లోకం గాఢసంతాపాన్ని వారి కుటుంబాలకు సానుభూతిని ప్రకటిస్తోంది.



# చిలీతో ఫాసిస్టు నరకకూపం

—రాబర్ట్ ప్రీస్టో.

ఎన్నికల ద్వారా అధికారంలోకి వచ్చిన మార్క్సిస్టు నాయకుడు సాల్వడార్ అలెండి ప్రభుత్వాన్ని కూల గొట్టటానికి అమెరికా ప్రోత్సాహంతో చిలీ సైనికముఠాకుట్రచేసి తిరుగుబాటు జరిపిన విషయం, ఈ సైనిక తిరుగుబాటును చివరి నిమిషం వరకు ప్రతిఘటించి ఫాసిస్టు హంతకులచే అలెండి హత్యచేయబడిన విషయం కార్మికలోకం పాఠకులకు తెలిసినదే. ఈ తిరుగుబాటు సందర్భంలో హంతకులచేతికి చిక్కి నిర్బంధంలో వుండి బ్రతికి బయటపడిన ఒక ట్రేడ్ యూనియన్ నాయకుడు శ్రీ రాబర్ట్ ప్రీస్టో.

రాబర్ట్ ప్రీస్టో లాటిన్ అమెరికా ట్రేడ్ యూనియన్ యూనిటీ స్టాండింగ్ కాంగ్రెస్ యొక్క సెక్రటేరియట్ సభ్యుడు. ఈయనను 1973 సెప్టెంబరు 11 న పె సెన్సో హెడ్ క్వార్టర్స్ లో వుండగా అరెస్టు చేశారు, జైలులో 25 రోజులున్నాడు. వరల్డ్ ట్రేడ్ యూనియన్ మూవ్ మెంట్ పత్రికకు యిచ్చిన ఇంటర్వ్యూలో జైళ్ళలోని భయానక పరిస్థితులను గురించి వివరించారు.

‘పట్టుపడ్డ వారిని శారీరకంగాను, మానసికంగాను హింసించటం మనిస్ట్రి ఆఫ్ నేషనల్ డిఫెన్స్ ఆఫీసులో ప్రారంభమైంది. సైనికులు మమ్ములను అవమానించారు అప్పటి కప్పుడే కాల్చి చంపుతామని బెదిరించారు. కొరుక్కుపోయే చలిలో తేమగావున్న నేలమీద కూర్చోబెట్టారు. తర్వాత 15, 18మంది కామ్రేడ్స్ ను ఒక త్రాటితో బంధించి ఒక లైనుగా 5, 6 గంటలపాటు ఆ విధంగా వుంచారు. మమ్ములను వేరే చోటికి మార్చేటప్పుడు అస్థితిలో మార్చారు. అంటే ఒక సైనికుడు తాడు చివర పట్టుకొని లాగేవాడు. పడిపోయిన వాళ్ళనుకూడ అలాగే నేలమీద పడవేసి లాగుకుపోయారు. కిరాతకానికి పేరుమోసిన రెండవ టాంకు రెజిమెంట్ ఆఫీసుకు పోయేదాకా యీ విధంగానే యీడ్చుకపోయారు. జూన్ నెలలో సైనిక కుట్రకు ప్రయత్నించింది నిజానికి ఈ ఆఫీసులోనే. అక్కడ నన్ను రెండు రాత్రిళ్ళు, ఒక పగలు వుంచారు. అవమాన పర్చారు. ఫాసిస్టు సంస్థ ఫాదర్ లాండ్ ఆండ్ ఫ్రీడంకు చెందిన ఒక సివిల్ అధికారి యిద్దరు సైనికులు నన్ను ప్రశ్నించారు. విడికిళ్ళతోను రైఫిల్ మడమలతోను పోట్లు పొడిచారు. యిలా హింసించినంత కాలం తినటానికి ఏమీ యివ్వలేదు.

ఈ ‘వరస’ అయింతర్వాత నన్ను శాంటియాగో నగరం మధ్యలోనున్న చిలీ స్టేడియంకు మార్చారు. ఈ స్టేడియంలో 40 వేలమంది ప్రేక్షకులు కూర్చునే స్థలం వుంది. చిత్రహింసలు పెట్టడానికి, చంపటానికి యీ స్టేడియం ప్రధానస్థలమైంది. రైఫిల్ మడమల పోట్లయింతర్వాత యిక్కడకు చేర్చి మమ్ములను బందిలదొడ్డిలాంటి అవరణలోకి నెట్టారు. చేతులు వెనక్కు విరగగట్టి బోర్ పడుకోబెట్టారు. 42 గంటలపాటు అలాగేవడి వున్నాం. కదలటానికిగాని పొజిషన్ కూర్చోటానికిగాని కనీసం మూత్ర విసర్జనకు పోవడానికిగాని అనుమతించలేదు. ఎక్కడ పడివున్న వాళ్ళం అక్కడనే మల, మూత్ర విసర్జనలు చేశాం. ఈ 42 గంటలపాటు సైనికులు మామీద నిలబడి తొక్కడం, బాదడం, బూతులు తిట్టడం సాగిస్తూనే వున్నారు.

చిత్రహింసలు పెట్టేందుకు మరొక పద్ధతికూడ అవలంబించారు. ఒక్కొక్క వరుసకు నలుగురిని పడవేసి ఆ విధంగా వరుసలు పేర్చుకుంటూ గుట్టలుగా చేశారు. అడుగు వరసలో నున్న కామ్రేడ్స్ ఎంత బాధపడ్డారో యింకా వేరే చెప్పాలా?

ఇలా కొంతకాలముంచి గుట్టలు తొలగించారు. అడుగు వరసలోనున్న కామ్రేడ్స్ నల్లగా కమిలిపోయి వున్నారు. మానవుడుగా ప్యక్తికివుండే అభిమానాన్ని దెబ్బతీయటం, శారీరకంనోనం చేయటం, యివే ఆ సైనికుల ప్రధానోద్దేశ్యాలు, బందెలదొడ్డి కటకటాల వెనుకనుంచి యీ దృశ్యాలను చూడటానికి వచ్చేవాళ్ళు. ‘చావండి, ఎంతమంది చస్తే అంతమందిది కాల్చి చంపే భారము మాకు తగ్గుతుంది’ అని అరిచేవాళ్ళు.

మేం వున్న ప్రదేశంనుంచిచూస్తే కాల్చి చంపే దళాల వద్దకు తీసుకపోబడే కామ్రేడ్స్ మాకు స్పష్టంగా కనిపించే వాళ్ళు; వారి అరుపులు మాకు వినిపించేవి. ముందుకు నడవ మనేపాళ్ళు. అలాపోతున్న వారిని, వెనుకనుండి ఆటోమేటిక్ రైఫిళ్ళతో కాల్చిచంపేరు.

మా ప్రాణాలన్నీ సన్నని దారపుపోగుమీద ఆధారపడి వున్నట్లుగా వుండేది. మా దగ్గరవున్న సైనికుల బుర్రకు ఏది తోస్తే అదే ఖాయం. కాల్చివేద్దామని ఆ సైనికులకు కాస్తంత దురదబట్టి నట్లనిపించిందో జీవితాలు ముగిసినట్లే.

చిలీ స్టేడియంకు పోయే యిరుకుసందు వందలాది దేశభక్తుల పాలిట ‘చావు సందు’ అయింది.

తాము జరిపే హింసాకృత్యాలు, పెట్టేబాధలు మిగతా ఖైదీలకు తెలియకుండా దాచి వుంచుదామని సైనికులు ఎంతో ప్రయత్నించేవారు. ఎంతదాస్తేఏం? బయటపడకుండా ఎలా పోతవి? ఇద్దరు నిర్బంధితులు యీ చిత్రహింసలకు, అవమానాలకు గురయేకంటే చావటమే మంచిదని స్టేడియం పై అంతస్థు నుండి దూకారు. అర్డంటీనా జాతీయులు యిద్దరు మిగతా ఖైదీల సమక్షంలోనే కాల్చివేయబడ్డారు.

మాతోబాటు ప్రఖ్యాత చిలీకవి విక్టర్ జారా వున్నారు. ప్రజల సాహసకృత్యాలను కీర్తించుతూను, సామాజ్యవాదుల దురాగతాలను వారి కుట్రలను చీల్చిచండాడుతూను అనేక గేయాలను వ్రాసిన కవి ఆయన. ఫాసిస్టులు తమ కనీసంతటినీ ఆయన మీద చూపారు. కాని ఆయనను లొంగదీయలేక పోయారు. మాప్రక్కగదిలోనే ఆయన వున్నారు. మేంసంజ్ఞల ద్వారా ఆయనకు అభివందనలు తెలిపితేఆయన నివృత్తబదులు చెప్పేవాడు - ప్రశాంతంగా, హుందాగా వుండేవాడు. ఇది



చూచి ఫాసిస్టు సైనికులు వుడికి పోయేవారు. ఖైదీగా ఆయన జీవితం కొద్ది కాలమే సెప్టెంబరు 16వ తేదీన ఉదయం ఆయనను చంపివేసి కందకంలోకి తోసేశారు. ఫాసిస్టులు ఆయన గొంతు నులిమివేయగలిగారుగాని ఆయన పాటలు మాత్రం చిరస్థాయిగా వుండి పోతాయి.

మాతోపాటు ఉన్నవాళ్ళలో విటర్క్విరోగా ఒకరు. ఈయన పాపులర్ యూనిట్ ప్రభుత్వంలో డైరెక్టరు. ఆయన తన ఆఫీసులో వుండగానే అరెస్టు చేశారు. టాంకు రెజిమెంటు ఆఫీసుకు తీసుకుపోయినప్పటినుండి మా బ్యాచిలోనేవున్నాడు. అనేక చిత్రహింసలకు గురయ్యాడు. అయినా అన్నింటినీ ధైర్యంతో భరించాడు. ఆయన గట్టితనం మెచ్చుకోతగింది. విక్టర్ జారాలాగనే ఆయన కూడ సెప్టెంబరు 16 న హత్య చేయబడ్డారు.

ఈ బండిఖానాలో మేంవున్న నాలుగు రోజులు మాకు తిండిలేదు. తర్వాత నన్ను మరికొంతమంది ఖైదీలతోపాటు నేషనల్ స్టేడియంకు మార్చారు.

దాంట్లో 80 వేలమంది ప్రేక్షకులకు స్థలం వుంది. మేము వెళ్ళే సమయానికి అక్కడ 12 వేలు 14 వేలు మధ్య నిర్బంధితులుంటారు. వివిధ నిర్బంధితులు చెప్పినదాన్ని బట్టి అక్టోబరు 16 నాటివరకూ 25 వేలు 28 వేలమధ్య నిర్బంధితులు యీ స్టేడియంకు వచ్చి వెళ్ళారు.

నేషనల్ స్టేడియంలో పాలకులు మెరుగేమీకాదు. అయితే యిక్కడ కొంత తిండిపెట్టారు. ఒక కప్పు టీ, చిన్న రొట్టెముక్క యిచ్చారు. దీన్నే తిండి అనండి మరేదైనా అనండి. దుర్వాసన వేసింది. తరువాత మాకు తెలిసింది దీంట్లో గంధకం కలిపారని. సాయంత్రం చిక్కుడుగింజలతో యింత పులుసు, రొట్టెముక్కయిచ్చారు. అకలి తీరటానికి యిది ఏ మూలా సరిపోదు.

నేషనల్ స్టేడియంలో పరిస్థితులు ఘోరంగా వున్నాయి అమానుషంగా వేధించటం, హింసించటం, అవమాన పర్చటం, తప్పమరేమీలేదు. పాలకులు మా ఆరోగ్యాన్ని నెమ్మది నెమ్మదిగా పాడుచేశారు. 40 మంది పడుకునేచోట 130, 140 మందిదాకా గుంపు చేసేవారు. ముగ్గురి మధ్య ఒక్క దుప్పటి యిచ్చేవారు. మందగా కుక్కటంమూలాన మేంవంతులవారిగా మాత్రమే నిద్రించాల్సి వచ్చేది. కాపలాదారు ఉన్నట్లుండి అర్థరాత్రి లేపేవాళ్ళు. తుపాకులతో బెదిరిస్తూ ముందుగా ఎవడన్నా కదిలైవాడి కనుబొమ్మలగుండా గుండు దూసుకు పోతుంది అనేవారు. మరికొన్ని సందర్భాల్లో మాలో పరాయి వాళ్ళు ఎంత మంది వున్నారో చెకింగ్ చేసేపేరుతో అదేరక మైన బెదిరింపులు మిమ్ములను కాల్చించువుతాం. ఇపుడుచీలీలో అర్డరు జారీచేసేది సైన్యం, మార్క్సిస్టులు కాదు తెలిసిందా ప్రతిరాత్రి యిదే వరస.

నిర్బంధితుల్లో కార్మికులు, ట్రేడ్ యూనియన్ నాయకులు, విద్యార్థులు, ప్రాఫెసర్లు, డాక్టర్లు, తత్వవేత్తలు, పత్రికారచయితలు, పాపులర్ యూనిట్ ఫ్రంటులోని వివిధ పార్టీల నాయకులు, లాటిన్ అమెరికా ట్రేడ్ యూనియన్ నాయకులు వారిలో ఒక ప్రముఖుడు బొలీవియా పర్కర్స్ సెంటర్ నాయకుడు వున్నారు. ఈ కామ్రేడ్ను ప్రత్యేకించి మరి

క్రూరంగా హింసించారు.

స్టేడియం క్రిందగదులోను, కోక్ రూంలోనూ నిర్బంధితులను ప్రశ్నించటం జరిగేది. కోక్ రూంకు వెళ్ళేవారూ వచ్చేవారూ యీ వరుసకు అంతుండేదిగాదు. ప్రశ్నించటం ఆయా కేసునుబట్టి 2 గంటల లగాయిత 12 గంటల సేపుకూడ జరిగేది. ఇంటరానేషన్ కు వెళ్ళివచ్చే వారిస్థితి భరింపరానిదిగా వుండేది. కావాలని వారిని యితర ఖైదీలకు చూపేవారు. ఈ దృశ్యాలు మాలో మరింత ద్వేషాన్ని పెంచేవి. అదే మాకు మరింత బలాన్ని చేకూర్చేది పరీక్షాసమయాన్నెదుర్కోటానికి.

ఎత్తుగడ ఏమిటంటే చిత్రహింసలకు గురయినవారిని మాకు చూపితే మా ధైర్యం సడలుతుందని. ఆ విధంగా మా ప్రతిఘటన బలహీనపడుతుందని వారి ఉద్దేశ్యం: అయితే యిది వారు ఆశించిన ఫలితాలనివ్వలేదు. ఉరితీయబడినవారి శవాలు అనేకచోట్ల అలాగేవున్నాయి. చిలిపిసాకులమీద ఖైదీలను చంపేవారు. ఉదాహరణకు కిటికీనుండి తొంగి చూచారనేది ఒకసాకు. నిజానికి అలాచూడటం సాధ్యంకాదుకూడ. కిటికీలు చాలా ఎత్తున వున్నాయి. నేషనల్ స్టేడియంమీద, బయటనుండి దాడి జరుగుతోందని దానిని తీప్పికొట్టటాని కంటూ అదే పనిగా కాల్పులు సాగించారు. ఒక ఖైదీని కాల్చించంపారు.

పాలకులు యింతగా హింసిస్తున్నప్పటికీ నిర్బంధితుల అభిమానం, ధైర్యం, గట్టితనం ప్రశంసనీయంగా వున్నాయి. విడదీయరాని సాభాత్పత్త్యం, ఐక్యత వున్నాయి. ఖైదీలమధ్య, వేరు వేరు అభిప్రాయాలు కలిగిన వారు, ఏగాజకీయ పార్టీకి చెందినవారూ, యువజనులు మొత్తంమీద ఖైదీలందరూ పాపులర్ యూనిటీ ఫ్రంటు ప్రభుత్వ ఆశయాలవల్ల ఉత్సాహంపొందిన వారందరూ తమ ఆశయాలకు అంటి పెట్టుకొని విశ్వాసపాత్రంగా వుంటామని చెప్పారు. స్టేడియంలోని ఖైదీలను తవతోటి సొదదులకు వ్యతిరేకంగా సమాచారం చేర్చే మనుషులుగా మార్చటంలో సైనికులువిఫలమైనారని గట్టిగా చెప్పాల్సివుంది. మేంఉన్న పరిస్థితులరాకూడా ఒక రొకరితో సంబంధాలు పెట్టుకొని పరస్పరం ఉత్సాహపరుచుకుంటూ సాభాత్పత్త్య సంబంధాలు నెలకొల్పుకోటానికి తద్వారా ప్రతిఘటనాశక్తిని పెంచుకోటానికి అవకాశ మిచ్చాయి.

మందగా కుక్కడం, పారిశుధ్యం లేకపోవడం తిండిలేమి, చిత్రహింసలు అనేకమంది ఖైదీల ఆరోగ్యాన్ని దెబ్బతీశాయి. అనేకమంది ట్రేడ్ యూనియన్ నాయకులు, రాజకీయ నాయకులు క్రూరంగా చంపబడ్డారు.

తడవకు కొంతమంది ఖైదీలను ఓడమీదకు తీసుకెళ్ళడం బలవంతంగా నావికులచేత బాయ్ నెట్లతో పొడిపించడం సముద్రములోకి పడ నెట్లడం అంతగా ఏ నావికుడైన పొడవటానికి నిరాకరిస్తే వాడిని కూడ కాల్చివేయడం జరుగుతున్నట్లు తెలిసింది.

పెనిక కుట్ర జరిగిన రోజున నేషనల్ యూనియన్ ఆఫ్ మైనర్స్ ప్రధాన కార్యదర్శి డేనియల్ వెర్గారా దాసన్ అనేచోట గాయపడ్డాడు. ఆయనకు వైద్య చికిత్స లేకపోవడం,

( మిగతా 15 వ పేజీలో )



లిగల్ నోట్సు :

## ప్రభుత్వరంగ పరిశ్రమలు-కార్మికుల పట్ల వాటివైఖరికి ఒకమచ్చుతునక

కొందరు సంస్కరణవాదులు జాతీయకరణను సోషలిజంతో సరిసమానంచేసి చెబుతుంటారు. అలాచెప్పటం సరికాదు అని జీవితం ఒకటికి పదిమారు రుజువు చేసింది. బూర్జువా వరం చేసే జాతీయకరణకు సోషలిస్టుముసుగు తగిలించటాన్ని ఏంగిల్స్ తన యాంటి-ఢూరింగ్ రచనలో విమర్శించాడు. అది బూటకపు సోషలిజం అన్నాడు. అలాంటి చర్యలు ప్రత్యక్షంగాగాని, పరోక్షంగాగాని, తెలిసిగాని, తెలియకగాని సోషలిస్టు చర్యగా పరిగణించటానికి వీలేవన్నాడు.

లెనిన్ కార్మిక వర్గాన్ని హెచ్చరించాడు

“బూర్జువా సంస్కరణ వాదులు గుత్తపెట్టుబడిదారీ విధానంగాని, ప్రభుత్వ పెట్టుబడిదారీ విధానంగాని యికవెంత మాత్రము పెట్టుబడిదారీ విధానం కాదు అంటూ తప్పుడు భిప్రాయాన్ని నొక్కి చెబుతున్నారు. ప్రభుత్వ సోషలిజం అని అనవచ్చునంటున్నారు. ఇలా అనటం సామాన్యమై పోయింది.”

లెనిన్ అన్నట్లు సోషలిజానికి పూర్వం గుత్తపెట్టుబడిదారీ విధానం ఉంటుందని చెప్పడం సోషలిస్టు విప్లవం యొక్క అత్యవసరాన్ని అవకాశాన్ని గుర్తింపజేయటానికి వాదనగా మాత్రమే వాడబడిందిగాని అలాంటి విప్లవావశ్యకతను త్రోసి వుచ్చే వాదనలనుగాని సంస్కరణ వాదులందరు చేస్తున్నట్లుగా పెట్టుబడిదారీ విధానాన్ని మరింత అకర్షణీయంగా చూపడాన్ని గాని సహించటానికికాదు.

నిజానికి, ఫ్యూడల్ సమాజగర్భంలో పెట్టుబడిదారీ విధానం పరిపక్వం చెందిన మాదిరిగా పెట్టుబడిదారీ విధానపు గర్భంలో సోషలిజం పరిపక్వం చెందదు. అలాగే సోషలిస్టు విప్లవం ప్రారంభమయ్యే సమయానికి సోషలిస్టు రూపాలు రెడీమెడ్ గా వుండవు. పెట్టుబడిదారీ విధానపు అస్థిని రద్దు చేయడమూ, ఉత్పత్తి సాధనాలను సోషలిస్టు అస్థిగా మార్చడమూ కార్మికవర్గం రాజ్యాధికారాన్ని చేతబట్టిన తరువాత మాత్రమే సాధ్యపడుతుంది.

ఈ మార్క్సిస్టు లెనినిస్టు సూత్రాలను మనం దృష్టిలో వుంచుకుంటే తప్ప ప్రభుత్వరంగంలోని సంస్థలు కార్మిక వ్యతిరేక చర్యలకు పాల్పడినపుడు మనం నిర్భ్రాంతపోతాం. అలాంటి కార్మిక వ్యతిరేక చర్యలను గమనించినపుడు కార్మికజనం సోషలిస్టు విప్లవం యొక్క తక్షణావశ్యకతను గుర్తించాలి.

హిందూస్థాన్ స్టీల్ లిమిటెడ్ యాజమాన్యంలోని బూర్జువా యినుపరాతి గమలలో పనిచేసున్న 16 మంది కార్మికులు డిస్మిస్ చేయబడినారు. క్రిమినల్ కోర్టులో వారికి శిక్షపడింది అనే పేరుతో యీ తొలగింపు జరిగింది.

అపీలు చేసుకునే గడువు పూర్తయేదాక కూడ మేనేజిమెంటు వేచి యుండలేదు. అపీలు సెషన్సుజడ్జి క్రిమినల్ కోర్టు విధించిన శిక్షను రద్దుచేశాడు. శిక్ష కొట్టివేయబడినప్పటికీ ప్రభుత్వ రంగంలోని యీ మేనేజిమెంటు డిస్మిస్ చేయబడిన పనివారిని తిరిగి పనిలో పెట్టుకోలేదు. నిజాయితీగావుండే

ఏ ప్రయివేటు యజమానైనా పనివారిని వెంటనే ఉద్యోగంలో పెట్టుకొని వుండేవాడు. ఈ ప్రభుత్వరంగ సంస్థలు అదర్శ యజమానులుగా వుందామన్న ప్రయత్నమే చేయటంలేదు.

విషయం అంతటితో ఆగితే బాగానే వుండు! చీకాకుల పాలైన పనివారు తమ వివాదాన్ని పారిశ్రామిక ట్రిబ్యునల్ కు నివేదింప చేసుకోగలిగారు. ట్రిబ్యునల్ 1974 డిశంబరు 31 న తన తీర్పు ప్రకటించింది.

“ఒక వ్యక్తికి విధించిన శిక్షను హైకోర్టు కొట్టివేసిన తర్వాత అవ్యక్తి నేరము చేయనేలేదు అనే పరిగణించాలి. శిక్ష విధిస్తూ యిచ్చిన అర్డరు ఉనికిలోనేలేనట్లుగా భావించాలి. ఒకసారి శిక్షను రద్దుచేసిన తర్వాత ఆ శిక్ష సాధారంచేసుకొని జరిపిన డిస్మిసలు అర్డరు వట్టిలో కలవాల్సిందే.” అని ట్రిబ్యునల్ చెప్పింది

నిజానికి లేబర్ ట్రిబ్యునల్ గుర్తించినదే న్యాయసూత్రానికి సంబంధించినంతవరకు కరెక్టు పోజిషన్. దేశంలో అనేక కోర్టులు యీ విషయాన్నే పరేపడే నొక్కి చెప్పాయి. హిందూస్థాన్ స్టీల్ లిమిటెడ్ మేనేజిమెంటు ఈ న్యాయసూత్ర సంబంధమైన పాయింటును తీసుకొని వుండాల్సివుంది.

కార్మికులను అంతకాలంపాటు నిరుద్యోగులుగా వుంచి కోర్టులకు తమకుండా వుండనుండే న్యాయసూత్రం గుర్తించి తెలియదనటం సాకుగా వుండజాలదు; అయినా యీ మేనేజిమెంటు అలావాదించ జాలదుకూడ దీనంతటి పర్యవసానం ఏమిటి? కార్మికులు కూలి బానిసలుగానే కొనసాగుతున్నారు. బూరాక్రాటు వారిని ఆ విధంగానే చూస్తున్నారు. పెట్టుబడిదారీ విధానినికి కనపడి, కనపడని పగ్గాలతో ముడిపడివున్న బూరాక్రాటు కార్మికులపట్లసానుభూతిగావుండలేరు. పర్యవసానమిదే. దీనినుండి తప్పించుకొనటానికి వీలులేదు.

ఎన్నడో 1973 డిశంబరులోనే ట్రిబ్యునల్ తీర్పు యిచ్చినా, వెనుకటి జీతంతో సహా ఉద్యోగంలో చేర్చుకోవాలని చెప్పినా ఆ విధంగా పనిలోకి పెట్టుకోవటం అవుసరమని ఈనాటికే మేనేజిమెంటు అనుకోలేదు. ట్రిబ్యునల్ తీర్పు మీద హైకోర్టుకు అపీలు చేస్తారట. హైకోర్టుకు పోయిన అపీలులో మేనేజిమెంటుకు అనుకూలంగా జరుగుతుందని మేము అనుకోం. మేనేజిమెంటుకుకూడ యీ విషయం తెలుసు.

మరి అయితే అపీలుకు ఎందుకు పోయినట్లు? కార్మికులను విసిగించి అలసిపోయేటట్లు చేయటమే దాని వుద్దేశ్యం. కోర్టులకు పోవటమంటే ఖర్చుతో కూడుకున్నపని. అన్నిటికీ మించి కాలయాపన జాస్తి. ఉద్యోగులకు వ్యతిరేకంగా జరిపే పోరాటంలో యజమానులు కోర్టులను చదరంగపుబోర్డుమీద పావులుగా ఉపయోగించుకుంటున్నారు.

మేనేజిమెంటు రాజకీయపు అటకూడ అడుతున్నట్లు కనిపిస్తోంది. ఈ డిస్మిస్ చేయబడినవారు సి. ఐ. టి. యు. తరపున కార్మికులలో చురుకుగా పనిచేసున్న కార్యకర్తలు. వారిని బయటనే వుంచాలనే తీవ్ర ప్రయత్నాలు సాగుతున్నాయి. కార్మికులపై పెట్టిన క్రిమినల్ కేసుకూడ మేనేజిమెంటు ప్రోద్బలంతో పెట్టినట్టిదే. పోటీ సంఘానికి చెందిన ఆర్. యల్. శ్రీ వాత్సవ అనునతనిని ఈ కేసులో ముందుకు

( షిగతా 15 వ పేజీలో )



# చిలీలో ఫాసిస్టు నరకకావం

(13 వ పేజీ తరువాయి)

దాసన్ లోని పరిస్థితుల మూలకంగా ఆయన చనిపోయినట్లు వార్తచేరింది.

అందువలన ప్రపంచ కార్మికవర్గమంతా ఒక విషయం అర్థం చేసుకోవాలి. చిలీలో ఖైదీలను మృత్యువు అనుక్షణం వెన్నాడుతోంది. అది రెండు రకాలుగా వుంది. కాల్పులు జరిపి ప్రాణాలు తీయటం ఒకటి; అమానుషమైన జీవిత పరిస్థితుల్లో వుంచి క్రమేణా కృశించిపోయేటట్లు చేయటం రెండవది.

## బెంగాలు ఎలక్ట్రిక్ లాంపు వర్కర్స్

వీ రో చి త పో రా టం

కలకత్తాలోవున్న బెంగాలు ఎలక్ట్రిక్ లాంపు వర్కర్స్ లో వున్న 1200 కార్మికులూ డిసెంబరు 5 నుండి లాకౌటుకు గురి చేయబడ్డారు. వీరిలో ముఖ్యులైన 38 మంది సస్పెండు చేయ బడ్డారు. మేనేజిమెంటు పెట్టిన కార్మిక వ్యతిరేక షరతులకు ఒప్పించటానికే ఈ విధంగా లాకౌటును దీర్ఘకాలం సాగించడం జరుగుతోంది. ప్రభుత్వం తనకు పట్టనట్లు వూరుకొని అవిధంగా మేనేజిమెంటుకు సాయం చేస్తున్నది.

అంతేకాదు: నవంబరులో పనిజేసినా కార్మికులకు జీతాలు ఇవ్వబడలేదు. పశ్చిమ బెంగాల్ లో సాగే భయానక పరిస్థితు లలో యూనియన్ బహిరంగంగా పనిజేసే పరిస్థితుల నవ కాశంగా తీసుకొని మేనేజిమెంటు ఇటువంటి దుర్మార్గానికి ఒడిగట్టింది.

5 నెలలుగా మేనేజిమెంటు నెదిర్చి పోరాడుతూవున్న ఈ కార్మికుల సహాయార్థం విరాళాలు వసూలుచేసి ఈక్రింది ఎడ్రసుకు పంపవలసినదిగా సి. ఐ. టి. యు. పశ్చిమ బెంగాల్ కమిటీ విజ్ఞప్తి చేసింది.

బెంగాల్ ఎలక్ట్రిక్ లాంపు, వర్కర్స్ యూనియన్  
249 బి. బి. గంగూలీపీథి, కలకత్తా-700012

## అభివృద్ధి చెందిన పెట్టుబడిదారీ దేశాల్లో

పెరుగుతున్న నిరుద్యోగం

(రిజిస్టరు చేయించుకున్న నిరుద్యోగుల సంఖ్య వేలలో)

| సంవత్సరం | అమెరికా | బ్రిటన్ | ఫ్రాన్స్ | జర్మనీ | ప్రాన్సు | ఇటలీ | జపాన్ | కెనడా |
|----------|---------|---------|----------|--------|----------|------|-------|-------|
| 1965     | 3366    | 360     | 139      | 142    | 1285     | 390  | 280   |       |
| 1969     | 2831    | 597     | 173      | 223    | 964      | 570  | 302   |       |
| 1970     | 4088    | 640     | 144      | 262    | 961      | 593  | 495   |       |
| 1971     | 4993    | 849     | 178      | 338    | 1120     | 639  | 552   |       |
| 1972     | 4840    | 977     | 264      | 391    | 1137     | 588  | 569   |       |
| 1973     | 4551    | 776     | 308      | 390    | 1200     | 799  | 360   |       |

(జనవరి-ఏప్రిల్)

ఆధారం : వరల్డ్ ట్రేడ్ యూనియన్ మూవ్ మెంట్, అక్టోబరు 1973

# కేంద్ర ప్రభుత్వోద్యోగుల సమ్మె ఉపసంహరణ

కేంద్ర ప్రభుత్వోద్యోగుల సమాఖ్య యేర్పరచిన కార్యాచరణ కమిటీ రైల్వే కార్మికులతోపాటు మే 8, 9 తేదీలలో సహాయ నిరాకరణోద్యమాన్ని సాగించాలని 10వ తేదీ నుండి నిరవధిక సమ్మె సాగించాలని నిర్ణయించింది. రైల్వే కార్మికుల తోపాటు తాముకూడా నిరవధిక సమ్మెలో కేంద్ర ప్రభుత్వోద్యోగుల పోటీ సమాఖ్య నాయకుడు వ. ధుమాదన్, పోటీతంతి తపాలా శాఖోద్యోగుల సమాఖ్య నాయకుడు ఓ. పి. గుప్తా సమ్మెక ద్రోహంచేసి తమ యూనియన్లతో సమ్మె జేయించ నిరాకరించారు. డి.పెన్సు ఎంప్లాయిస్ ఫెడరేషన్ నాయకుడు యస్. యమ్. బెనర్జీ కూడా చల్లగా జారుకున్నాడు.

(వీరందరూ మితవాద కమ్యూనిస్టుపార్టీ ప్రముఖులే)

అయినా సమాఖ్య నాయకులు యస్. కె. వ్యాస్, తంతి తపాలా శాఖోద్యోగుల సమాఖ్య నాయకులు కె. జి. బోస్, ఎ. యస్. రాజన్, ఆదినారాయణ, యస్. జె. ఆయ్యర్, యల్. ఎ. ప్రసాద్ ల నాయకత్వాన సమ్మె ప్రారంభ మయింది. కేరళ, అస్సం, పశ్చిమ బెంగాల్, మధ్యప్రదేశ్, బీహార్, గుజరాత్ మున్నగు రాష్ట్రాలలో ముమ్మరంగానూ, ఇతర రాష్ట్రాలలో స్వయంగానూ సమ్మె సాగింది. మూడు రోజులు సమ్మె సాగిన విమ్మట కార్యాచరణ సమితి సమ్మెను ఉపసంహరించింది. ఈ సందర్భంగా కావించిన ప్రకటనలో కార్యాచరణ సమితి ఈ దిగువరీతిగా చెప్పింది. ఈ రోజున వున్నటువంటి పరిస్థితిని సమీక్షాకావించి అంచనా వేసిన విమ్మట సమ్మె ప్రారంభమయిన తరువాత జరిగిన పరిణామాల దృష్ట్యా ఈ నిర్ణయం తీసుకోబడింది.

రైల్వే కార్మికులతోపాటు కేంద్ర ప్రభుత్వోద్యోగుల సంఘాలన్నీ ఐక్యంగా సమ్మె పోరాటంలోనీకీ దిగగలవని 1974 మార్చి 15 న జరిగిన కేంద్ర ప్రభుత్వోద్యోగుల జాతీయ సదస్సులో బహిరంగంగా ప్రకటనలుగావించిన మధుసూదన్-గుప్తా ముతా వహించిన విచారకరమైన పాత్రను ఈ కార్యాచరణ సమితి గమనించింది. వీరి ఈ ద్రోహాన్ని నిర్ద్వంద్వంగా ఖండిస్తున్నది.

“ఉద్యోగులకు, ప్రభుత్వానికి, ప్రజలకు కూడా ప్రయోజనకరమగునట్లుగా ఎట్టి జాప్యం లేకుండా రైల్వే కార్మికుల కోర్కెలను పరిష్కరించుట కొరకై సంప్రదింపులు ప్రారంభించ వలసినదిగా కార్యాచరణ సమితి ప్రభుత్వాన్ని కోరుచున్నది.”

(14 వ పేజీ తరువాయి)

నెట్టింది. ఇతడు బి.ఐ.ఎం. సెక్షనులో అసిస్టెంట్. కార్మికులు చెవుతున్న దాని ప్రకారం, యీ శ్రీ వాత్సవ కార్మికులకు వ్యతిరేకంగా ఒక తప్పుడు ఆరోపణ చేస్తూ దరఖాస్తు దాఖలు చేశాడు: కార్మికులు తన యింటిలోకి అక్రమంగా ప్రవేశించారనీ, తనను తిట్టారనీ ఆరోపించాడు.

ఏదేమైతేనేం న్యాయసూత్రం స్పష్టంగావుంది. ట్రిబ్యునల్ దీనికి తగినంత స్పష్టత కలిగిస్తూ తీర్పుయిచ్చింది. మేనేజిమెంటు అదేపనిగా కాళ్ళు యీడ్చుకుంటూ కాలం వృధాచేయరాదు; గతకాలాని కంటటికి వేతనమూ, తదితర ప్రతిఫలాలు ముట్టచెవుతూ కార్మికులను తిరిగి పనిలో పెట్టుకోవాలి.



# రైల్వే కార్మికులకు తోడుగా కేంద్ర ప్రభుత్వోద్యోగులు

రైల్వేకార్మికులు మే 8 నుండి సమ్మెజేయ సన్నద్ధుడై తరుణంలో నేషనల్ ఫెడరేషన్ ఆఫ్ పోస్ట్ అండ్ టెలిగ్రాఫ్ ఎంప్లాయిస్, ఆలిండియా ఆడిట్ అండ్ అకౌంట్స్ ఎంప్లాయిస్, ఇన్ కంటాక్ట్ ఎంప్లాయిస్ ఫెడరేషన్ కు చెందిన 100 సర్కిల్స్ ప్రతినిధులు సంయుక్తంగా న్యూఢిల్లీలో సమావేశమై రైల్వేకార్మికుల పోరాటంతో తమ పోరాటాన్ని కూడా జోడించ నిరయించారు.

మే 9, 9 తేదీలలో సహాయ నిరాకరణోద్యమాన్ని, మే 10 నుండి జనరల్ సమ్మెనూ ప్రారంభించుటకు ఈ సమావేశం నిరయించినది. మార్చి 15 న ఢిల్లీలో జరిగిన కేంద్ర ప్రభుత్వోద్యోగుల జాతీయ సదస్సులో ఏకగ్రీవంగా అంగీకరింపబడిన తీర్మానం దృష్ట్యా ఈ నిర్ణయం గైకొనబడింది.

అయితే మధుసూదన్, ఓ. పి. గుప్తా నాయకత్వాన ఒక సెక్షన్ కేంద్ర ప్రభుత్వోద్యోగులు ఈ పోరాటం నుండి జారుకొన్నారు. కేంద్ర ప్రభుత్వానికి ఇది ఎనలేని సంతోషాన్ని కల్పించగా, కేంద్ర ప్రభుత్వోద్యోగుల, రైల్వేకార్మికుల సమ్మె

లకు తీవ్రమైన హానిని కల్పించింది. తమ నిరయానికి గనుక వారు కట్టుబడివుంటే కేంద్ర ప్రభుత్వోద్యోగులు సాగించబూనిన కార్యచరణకు అది ఎంతో బలాన్ని, పూవును యిచ్చివుండేది.

దీని ఫలితంగా కేంద్ర ప్రభుత్వోద్యోగుల సమ్మె పాక్షికంగానే సాగినది. అయినా అనేకమంది ధైర్యంగా నిల్చి సమ్మెలో పాల్గొనటం గణనీయమైన విషయం.

సమ్మె రెండు రోజులు సాగింది. దేశమంతా కేంద్ర ప్రభుత్వోద్యోగులు ప్రదర్శనలు, ర్యాలీలు గావించి రైల్వే కార్మికులకు సాహర్ద్యతను తెలియ జేశారు.

సమ్మె పాక్షికంగా జరగటాన్ని బట్టి కేంద్ర ప్రభుత్వోద్యోగుల వుద్యమంలో ఘనీష్టమైన ఐక్యతను సాధింపటం వివిధంగా అవుసరమౌతెలుసుకున్నది. కేంద్ర ప్రభుత్వోద్యోగుల నెదుర్కొనే సమస్యలన్నీ అట్టేవున్నవి. ప్రస్తుతం వున్న సంప్రదింపుల కమిటీ కేవలం లాంచనానికే, దానిద్వారా జరిగే దేమీ లేదు. కాబట్టి ఐక్యత, పోరాటముల ప్రాతిపదిక మీదనే వీరి కోర్కెలను సాధించుకోవలసిన అవుసరం వున్నది.

## (కార్మికులు : వినిమయవస్తువుల ధరల సూచీ సంఖ్య ప్రాతిపదిక 1960-100)

|                  | 1974 | జనవరి | ఫిబ్రవరి | మార్చి |
|------------------|------|-------|----------|--------|
| హైదరాబాద్        | 257  | 263   | 271      |        |
| దిగ్బాపల్        | 249  | 255   | 256      |        |
| జమ్ షేడ్ పూర్    | 268  | 275   | 278      |        |
| అహమ్మదాబాద్      | 264  | 260   | 264      |        |
| బెంగళూరు         | 280  | 284   | 286      |        |
| ఆల్మో            | 265  | 273   | 288      |        |
| ఇందూర్           | 294  | 293   | 309      |        |
| బొంబాయి          | 241  | 243   | 249      |        |
| నాగపూరు          | 275  | 275   | 277      |        |
| జైపూర్           | 278  | 284   | 286      |        |
| మద్రాసు          | 238  | 241   | 248      |        |
| కోయంబత్తూరు      | 232  | 236   | 246      |        |
| మధురై            | 254  | 251   | 257      |        |
| కాన్పూరు         | 268  | 272   | 281      |        |
| కలకత్తా          | 240  | 241   | 255      |        |
| ఢిల్లీ           | 278  | 280   | 296      |        |
| మొత్తం భారత దేశం | 264  | 267   | 275      |        |

(లేబర్ బ్యూరో, నెహ్రూ ప్రకటించినది.)

## రిజిష్ట్రైన నిరుద్యోగుల సంఖ్య

|                  | జనవరి     | 1974      |
|------------------|-----------|-----------|
|                  | 1973      | 1974      |
| ఆంధ్రప్రదేశ్     | 373314    | 481000    |
| బీహారు           | 751103    | 1140000   |
| గుజరాత్          | 204064    | 237000    |
| కర్నాటక          | 295646    | 309000    |
| కేరళ             | 454531    | 538000    |
| మధ్యప్రదేశ్      | 398466    | 422000    |
| మహారాష్ట్ర       | 619113    | 706000    |
| ఆస్సాం           | 82022     | 105000    |
| ఒరిస్సా          | 255229    | 341000    |
| పంజాబు           | 162834    | 211000    |
| రాజస్థాన్        | 171945    | 176000    |
| తమిళనాడు         | 487783    | 591000    |
| యు.పి.           | 832858    | 839000    |
| పశ్చిమ బెంగాలు   | 1402334   | 1574000   |
| ఢిల్లీ           | 185651    | 176000    |
| మొత్తం భారత దేశం | 70,47,512 | 82,21,000 |

(ఇండియన్ లేబర్ జర్నల్ నుండి)





మనసు ఫౌండేషన్  
పుస్తకాల పరిశీలనాపట్టిక

|                      |              |
|----------------------|--------------|
| పుస్తకం పంఖ్య        | KV01A113     |
| పుస్తకం పేరు         | అక్షరాల మేళం |
| తారీఖు               | 23-8-23      |
| మొదట అట్ట            | NO           |
| వెనుక అట్ట           | NO           |
| మొత్తం పేజీలు        | 17           |
| పెద్ద సైజు పేజీలు    | NO           |
| భాగ పేజీలు           | NO           |
| లేని పేజీలు          | NO           |
| తయారు చేసినది        | MANASA       |
| పేజీలు విడదీసినది    | MANASA       |
| స్కాన్ చేసినది       | MANASA       |
| పరిశీలించినది        | MANASA       |
| పేజీలు పరిశీలించినది |              |
| క్లెయిండ్ చేసినది    |              |
| స్కాన్ చేసినది       |              |
| స్కాన్ చేయబడినది     |              |
| తప్పులు              | NO           |
| పరిశీలించినది        | MANASA       |